



ఉద్యమ కెరటం



నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 2 |

| సంచిక: 77 |

| 30-8-2026 |

| ఆదివారం |

| పేజీలు: 8 |

| వెల : రూ.2/-

అది అంటరానితనానికి మరో రూపం



- ఖర్చే దళితుడైనందుకే మైదానం శుద్ధి చేశారా?
- బీజేపీ, ఆర్ఎస్ఎస్పై రాహుల్ గాంధీ ఆగ్రహం
- బాధ్యులపై కేసులు పెట్టి అరెస్ట్ చేయాలని డిమాండ్

.. వివరాలు 4లో

నేపాల్ వరదల్లో మరో విషాదం

- ఆచూకీ లేని ఇన్స్పెన్స్ పబ్లిక్ సర్వీసెస్ సిఇవో
- లక్ష్మీనాథ్ గోపిశెట్టి ఆచూకీ కోసం ముమ్మర గాలింపు



4

ప్రధాని మరోమారు విదేశీ పర్యటన

- ఉజ్బెకిస్తాన్, కిర్గిజ్ లలో పర్యటించనున్న మోడీ



4

ఒక్క అర్జున్ ఓటూ పోకూడదు



అనర్హులకు మాత్రం జాబితాలో చోటుండొద్దు

92.86 లక్షల మందికి నోటీసుల పరిస్థితిపై సమగ్ర పరిశీలన జరగాలి

'సర్' గడువును మరో నాలుగు వారాలు పొడిగించాలి

ఎన్నికల సంఘానికి సీఎం రేవంత్ రెడ్డి లేఖ

తెలంగాణలో 2026 ఓటర్ల జాబితా ప్రత్యేక సమగ్ర సవరణ ప్రక్రియ వల్ల అర్హత ఉన్న ఓట్ల ఓటర్లు హక్కు కోల్పోకుండా, అనర్హులైన జాబితాలో చేరకుండా సీఎం రేవంత్ రెడ్డి స్పష్టం చేశారు. ఈ మేరకు భారత ఎన్నికల సంఘం ప్రధాన ఎన్నికల కమిషనర్ జైనేష్ కుమార్ కు ఆయన లేఖ రాశారు. జూన్ 10 నాటికి రాష్ట్రంలో ఉన్న 3.38 కోట్ల మంది ఓటర్లలో 73.39 లక్షల మందిని గైర్జాబితా చేసి, నివాసం మారిన, మరణించిన లేదా నుకరి ఓటర్లుగా గుర్తించారని, అందులో 45.19 లక్షల మందిని శాశ్వతంగా నివాసం మారిన వారిగా చూపడం ఆందోళనకరమని లేఖలో పేర్కొన్నారు. అలాగే 92.86 లక్షల మంది ఓటర్లకు నోటీసులు జారీ చేయాలని పరిస్థితి ఏర్పడిందని ఎన్నికల సంఘానికి వివరించారు. ఓటర్ల జాబితా సవరణలో లోపాలున్నాయని, తాత్కాలికంగా ఇళ్లలో లేనివారిని నివాసం మారిన వారిగా గుర్తిస్తూ తగిన ప్రత్యామ్నాయం చూపకుండానే పాత ఓటర్ తొలగిస్తున్నారని సీఎం ఆందోళన వ్యక్తం చేశారు. ముఖ్యంగా హైదరాబాద్, మేడ్చల్-మల్కాజ్గిరి, రంగారెడ్డి జిల్లాల్లోనే అధిక కేసులు కేంద్రీకృతమయ్యాయని తెలిపారు. ఈ నేపథ్యంలో సెప్టెంబర్ 16తో ముగిసే అభ్యంతరాలు, ఫిర్యాదుల గడువును మరో నాలుగు వారాల పాటు పొడిగించి, అక్టోబర్ 19న ఉండే తుది జాబితా ప్రచురణను సవరించాలని కోరారు. అలాగే నోటీసులు అందుకున్న కూలీలు, వృద్ధులకు పత్రాలు ఇచ్చేందుకు 3-4 వారాల సమయం ఇవ్వాలని, జీవో 172 ఆధారాలతో సహా ఇతర గుర్తింపు పత్రాలను అంగీకరించేలా మార్గదర్శకాలను విస్తరించాలని విజ్ఞప్తి చేశారు.

- హైదరాబాద్, ఆగస్టు 29

చెరువుల ఆక్రమణకు చెక్!



- చిన్న నీటిపారుదలకు ప్రత్యేక చట్టం తెవాలి
- ఎఫ్బీఎల్ హద్దులు గుర్తించి ఆక్రమణలు తొలగించాలి
- నీటి వినియోగ సామర్థ్యం పెంచేలా వ్యవస్థ పునర్వ్యవస్థీకరణ
- సీఎం రేవంత్ రెడ్డికి రైతు కమిషన్ నివేదిక

2

ఎంఐఎం ఎమ్మెల్సీ సస్పెన్షన్



- రాజీనామా చేయాలని అధిష్ఠానం ఆదేశం
- తక్షణమే పదవి వీడాలని శాసన మండలి చైర్మన్ కు పంపాలని స్పష్టీకరణ

ఎంఐఎం ఎమ్మెల్సీ మిర్జా రహ్మాన్ బేగ్ పై పార్టీ అధిష్ఠానం కీలక నిర్ణయం తీసుకుంది. ఆయన పార్టీ సభ్యత్వాన్ని తక్షణమే రద్దు చేసినట్లు పార్టీ జాయింట్ సెక్రటరీ ఎస్ఎం హుస్సేన్ అన్వర్ సామాజిక మాధ్యమం 'ఎక్స్' వేదికగా వెల్లడించారు. ఎమ్మెల్సీ పదవికి కూడా వెంటనే రాజీనామా చేసి, రాజీనామా పత్రాన్ని శాసన మండలి చైర్మన్ కు సమర్పించాలని పార్టీ ఆదేశించింది.

2

గోల్డ్ టూరిజం హబ్గా తెలంగాణ

బ్యాండ్ అంబాసిడర్ గా కపిల్ దేవ్

మంత్రి జూపల్లి కృష్ణారావు వెల్లడి



నీట్ పీజ్ పరీక్షకు ముందు విషాదం

- హాస్టల్ లో విద్యార్థిని బలవన్ధరణం
- కర్నూలుకు చెందిన యశ్వతగా గుర్తింపు
- కేసు నమోదు చేసి దర్యాప్తు చేస్తున్న పోలీసులు

2

బంగాళాఖాతంలో మరో అల్పపీడనం!

- తెలుగు రాష్ట్రాలకు మళ్లే వర్ష సూచన
- సెప్టెంబర్ 2 వరకు పలు ప్రాంతాల్లో వానలు
- ఉరుములు, మెరుపులతో వర్షాలు..
- అప్రమత్తంగా ఉండాలని హెచ్చరిక



2



కౌశిక్ రెడ్డి వ్యవహారంపై ఎధిక్స్ కమిటీ పరిశీలన

వచ్చే సమావేశానికి కడియంను కూడా పిలవాలని నిర్ణయం

2



కొత్త కారు ప్రారంభంలో విషాదం

- అదుపుతప్పి మామపైకి దూసుకెళ్లిన కారు
- ఆసుపత్రిలో చికిత్స పొందుతూ మృతి

2



ఉద్యమకారుల రుణం తీర్చుకోవడం బాధ్యత

సిఎం రేవంత్‌కు నివేదిక ఇచ్చిన కమిటీ

హైదరాబాద్, ఆగస్ట్ 29:తెలంగాణ ఉద్యమకారుల రుణం తీర్చుకోవడం ప్రభుత్వ బాధ్యత అని సీఎం రేవంత్‌రెడ్డి అన్నారు. ముఖ్యమంత్రితో తెలంగాణ ఉద్యమకారుల గుర్తింపు కమిటీ భేటీ అయింది. కమిటీ సభ్యులు కేశవరావు, కొండరామ్, రాములునాయక్, మోత శోభన్‌రెడ్డి ఈ సమావేశంలో పాల్గొన్నారు. ఈ సందర్భంగా జేఏసీలతో జరిపిన సంప్రదింపుల వివరాలతో కూడిన నివేదికను సీఎంకు అందజేశారు. ఉద్యమకారుల గుర్తింపు కసరత్తును జాప్యం లేకుండా పూర్తి చేయాలని సీఎం వారికి సూచించారు. ప్రత్యేక వెబ్‌సైట్ ఏర్పాటు చేసి డిజిటల్ దరఖాస్తులు స్వీకరించాలన్నారు. ఉద్యమకారులకు 250 గజాల స్థలం ఇచ్చేందుకు, పింఛన్, హెల్త్ కార్డులు, ఉచిత బస్సు ప్రయోగం కల్పించేందుకు ముఖ్యమంత్రి సానుకూలంగా ఉన్నట్లు కమిటీ వెల్లడించింది.

ఎంబిఎం ఎమ్మెల్సీ సస్పెన్షన్

రాజీనామా చేయాలని అధిష్ఠానం ఆదేశం

హైదరాబాద్: ఎంబిఎం పార్టీకి చెందిన శాసన మండలి సభ్యుడు (ఎమ్మెల్సీ) మిర్జా రహ్మాత్ బేగ్ ను పార్టీ అధిష్ఠానం ప్రాథమిక సభ్యత్వం నుండి తక్షణమే బహిష్కరిస్తూ సస్పెండ్ చేసింది. ఈ మేరకు పార్టీ జాయింట్ సెక్రటరీ ఎన్.ఎ. హుస్సేన్ అన్వార్ సోషల్ మీడియా వేదికగా ప్రకటన విడుదల చేశారు. పార్టీ తీసుకున్న సస్పెన్షన్ నిర్ణయంతో పాటు, ఆయన తన ఎమ్మెల్సీ పదవికి వెంటనే రాజీనామా లేఖను శాసన మండలి చైర్మన్‌కు సమర్పించాలని ఎంబిఎం నాయకత్వం ఆదేశించింది. మహిళ పట్ల అసభ్య ప్రవర్తన ఆరోపణలతో పాటు సామాజిక మాధ్యమాల్లో వైరల్ అయిన వివాదాస్పద వీడియో అంశంపై పార్టీ తీవ్రంగా పరిగణించినట్లు తెలుస్తోంది. అయితే సస్పెన్షన్ కు గల ఖచ్చితమైన అధికారిక కారణాలను ఎంబిఎం అధికారికంగా వెల్లడించలేదు. రహ్మాత్ బేగ్ పై అధిష్ఠానం తీసుకున్న ఈ చర్యతో నిర్ణయం రాష్ట్ర రాజకీయ వర్గాల్లోనూ, ముఖ్యంగా పాతబస్తీ రాజకీయల్లోనూ తీవ్ర కలకలం రేపింది.

బంగాళాఖాతంలో అల్పపీడనం!

తెలుగు రాష్ట్రాలకు మళ్ళీ వర్ష సూచన

విశాఖపట్టణం, ఆగస్ట్ 29 : బంగాళాఖాతంలో మరో అల్పపీడనం ఏర్పడే అవకాశం ఉన్నదని.. ఈ అల్పపీడన ప్రభావంతో తెలంగాణ, ఆంధ్రప్రదేశ్ రాష్ట్రాల్లో మళ్ళీ వర్షాలు కురిసే అవకాశం ఉన్నదని వాతావరణ కేంద్రం వెల్లడించింది. ఈ నేపథ్యంలో ప్రజలు అప్రమత్తంగా ఉండాలని అధికారులు సూచించారు. ఆంధ్రప్రదేశ్ లో వాతావరణ పరిస్థితులు వేగంగా మారుతున్నాయి. ముఖ్యంగా ఉత్తరాంధ్రలోని శ్రీకాకుళం, విజయనగరం, పార్వతీపురం మన్యం జిల్లాల్లో నేడు వర్షాలు కురిసే అవకాశం ఉందని తెలిపారు. కొన్ని చోట్ల ఉరుములు, మెరుపులతో కూడిన వానలు వడోచ్ఛని అంచనా వేశారు. బంగాళాఖాతంలో సంభవిస్తున్న వాతావరణ మార్పుల కారణంగా వర్షాల తీవ్రత పెరిగే అవకాశం ఉందని, సెప్టెంబర్ 2 వరకు ఉత్తరాంధ్రతోపాటు రాయలసీమలోని పలు ప్రాంతాల్లో వర్షాలు కొనసాగుతాయని అధికారులు తెలిపారు. తెలంగాణలోని పలు జిల్లాల్లో సైతం తేలికపాటి నుంచి మోస్తరు వర్షాలు కురిసే అవకాశం ఉందని తెలిపారు. రానున్న 24 గంటల్లో హైదరాబాద్ నగరంలో ఆకాశం మేఘావృతమై ఉంటుందని, అవృష్యుడైన వర్షం కురిసే అవకాశం ఉందని వాతావరణ శాఖ పేర్కొన్నది. వర్షాల నేపథ్యంలో ప్రజలు తగిన జాగ్రత్తలు తీసుకోవాలని అధికారులు హెచ్చరించారు. ఉరుములు, మెరుపులు సంభవించే సమయంలో చెట్లు, విద్యుత్ స్తంభాలు, బహిరంగ ప్రదేశాలకు దూరంగా ఉండాలని సూచించారు. లోతట్టు ప్రాంతాల ప్రజలు అప్రమత్తంగా ఉండాలని, రైతులు వాతావరణ హెచ్చరికలకు అనుగుణంగా వ్యవసాయ పనులు చేపట్టాలని కోరారు. వర్షం కురుస్తున్న సమయంలో వాహనదారులు అప్రమత్తంగా ఉండాలని సూచించారు.

కొత్త కారు ప్రారంభంలో విషాదం

అదుపుతప్పి మామపైకి దూసుకెళ్లిన కారు

హైదరాబాద్, ఆగస్ట్ 29: కొత్త కారు కొన్న ఓ కుటుంబం సంతోషం నిమిషాల వ్యవధిలోనే విషాదంగా మారింది. కారుకు పూజ చేయించడం కోసం అల్లుడితో పాటు గుడికి వెళ్లిన మామ.. అదే కారు కిందపడి ప్రాణాలు కోల్పోయారు. నగరానికి చెందిన ఓ దంపతులు ఇటీవల కొత్త కారును కొనుగోలు చేశారు. దానికి పూజ చేయించేందుకు తమ బంధువు(మామయ్య) రామచంద్రరావును ఆహ్వానించారు. దీంతో అల్లుడు, కుమార్తెతో కలిసి పెద్దమ్మగుడికి వెళ్లారాయన. అల్లుడు కారును డ్రైవింగ్ చేస్తుండగా.. ఒక్కసారిగా అదుపుతప్పి రామచంద్రరావు మీదకు దూసుకెళ్లింది. ఈ ప్రమాదంలో ఆయనకు తీవ్రగాయాలయ్యాయి. అప్రమత్తమైన కుటుంబసభ్యులు.. హుటాహుటిన స్థానిక ఆసుపత్రికి తరలించారు. అయితే.. పరిస్థితి విషమించడంతో చికిత్స పొందుతూ ఆయన మృతిచెందారు. దీంతో ఆ కుటుంబంలో విషాదఛాయలు అలుముకున్నాయి.

నీట్ పీజీ పరీక్షకు ముందు విషాదం

హాస్పిటల్‌లో విద్యార్థిని బలవత్కరణం..

హైదరాబాద్, ఆగస్టు 29: నీట్ పీజీ పరీక్షకు ఒకరోజు ముందు హైదరాబాద్‌లో విషాదం చోటుచేసుకుంది. ఆర్టీసీ క్రాస్‌రోడ్స్‌లోని అపరాజిత హాస్పిటల్‌లో ఉంటూ పరీక్షకు సిద్ధమవుతున్న కర్నూలుకు చెందిన ఎంబీబీఎస్ విద్యార్థిని యశ్వీత విషం తీసుకుని బలవన్మరణానికి పాల్పడింది. యశ్వీత గత ఆరు నెలలుగా హైదరాబాద్‌లో ఉంటూ నీట్ పీజీ పరీక్షకు సిద్ధమవుతోంది. ఆమె కర్నూలుకు చెందిన వ్యాపారి రామ్మోహన్ రెడ్డి ఏకైక కుమార్తెగా పోలీసులు గుర్తించారు. సమాచారం అందుకున్న పోలీసులు ఘటనాస్థలికి చేరుకుని మృతదేహాన్ని పోస్టుమార్టం నిమిత్తం ప్రభుత్వ ఆసుపత్రికి తరలించి కుటుంబ సభ్యులకు సమాచారం అందించారు. ఘటనకు గల కారణాలపై కేసు నమోదు చేసి దర్యాప్తు చేపట్టారు. పరీక్షల ఒత్తిడి కారణమై ఉండవచ్చనే కోణంతో పాటు ఇతర కారణాలపైనూ పోలీసులు విచారణ జరుపుతున్నారు.

ఒక్క అర్జున్ ఓటూ పోకూడదు

- అనర్గులకు మాత్రం జాబితాలో చోటుండొద్దు
- 92.86 లక్షల మందికి నోటీసుల పరిస్థితిపై సమగ్ర పరిశీలన జరగాలి
- 'సర్' గడువును మరో 4 వారాలు పొడిగించాలి
- ఎన్నికల సంఘానికి సీఎం రేవంత్ రెడ్డి లేఖ

హైదరాబాద్, ఆగస్టు 29:తెలంగాణలో 2026 ఓటర్ల జాబితా ప్రత్యేక సమగ్ర సవరణ ప్రక్రియలో అర్హత ఉన్న ఏ ఒక్క ఓటరు పేరు తొలగిపోకూడదని, అదే సమయంలో అనర్హులెవరూ జాబితాలో చేరకుండా చూడాలని ముఖ్యమంత్రి రేవంత్ రెడ్డి స్పష్టం చేశారు. అభ్యంతరాలు, క్లెయిమ్‌లకు తగిన సమయం ఇవ్వడంతో పాటు ఓటర్లకు అవసరమైన సహాయం అందించేలా చర్యలు చేపట్టాలని కోరుతూ కేంద్ర ప్రధాన ఎన్నికల కమిషనర్ జ్ఞానేశ్ కుమార్‌కు లేఖ రాశారు. 2026 జూన్ 10 నాటికి రాష్ట్రంలో 3.38 కోట్ల మంది ఓటర్లు ఉండగా, వారిలో 73.39 లక్షల మందిని గ్రెగ్రిజరు, నివాసం మారిన, మరణించిన, ఒకటికి మించి నమోదైన ఓటర్లుగా గుర్తించినట్లు ఎన్నికల సంఘం గణాంకాలను సీఎం ప్రస్తావించారు. వీరిలో 45.19 లక్షల మందిని శాశ్వతంగా నివాసం మారిన వారిగా గుర్తించడం ఆందోళనకరమని పేర్కొన్నారు. డిజిటలైజ్ చేసిన 2.65 కోట్ల గణన పత్రాల్లో 60.50 లక్షల పత్రాల్లో లోపాలు ఉన్నాయని, మరో 32.36 లక్షల పత్రాలకు గత ఓటర్ల జాబితాతో అనుసంధానం జరగలేదని తెలిపారు. దీంతో మొత్తంగా సుమారు 92.86 లక్షల మందికి నోటీసులు జారీ చేయాల్సిన పరిస్థితి ఏర్పడిందని, ఇది రాష్ట్రంలోని దాదాపు మూడో వంతు ఓటర్లను ప్రభావితం చేసే అంశమని వివరించారు. గణన సిబ్బంది పరిశీలన సమయంలో తాత్కాలికంగా ఇంట్లో లేనివారిని, శాశ్వతంగా నివాసం మారిన వారిని ఒకే విధంగా పరిగణించడం సరికాదని

సీఎం పేర్కొన్నారు. నివాసం మారిన వారికి కొత్త ప్రాంతంలో ఓటరుగా నమోదు చేసుకునేందుకు ఫారం-6 ద్వారా సహాయం అందించకుండానే పాత ప్రాంతంలోని ఓటును తొలగించడం వల్ల ఓటుహక్కు కోల్పోయే ప్రమాదముందని తెలిపారు. పేరు తొలగించే ముందు అధికారికంగా నోటీసు ఇవ్వాలని కోరారు. పోలింగ్ రోజు కేంద్రానికి వెళ్లే వరకు తమ ఓటు తొలగిపోయిన విషయం తెలియని పరిస్థితి ఏర్పడకూడదని స్పష్టం చేశారు. ఉద్యోగాలు, వివాహాలు, తాత్కాలిక నివాస మార్పుల కారణంగా ముఖ్యంగా పట్టణ ప్రాంతాల్లో ప్రజలు ఇబ్బందులు ఎదుర్కొనే అవకాశం ఉందని తెలిపారు. హైదరాబాద్, మేడ్చల్-మల్కాజ్‌గిరి, రంగారెడ్డి జిల్లాల్లోనే రాష్ట్రంలోని గ్రెగ్రిజరు, నివాసం మారిన, మరణించిన, ఒకటికి మించి నమోదైన ఓటర్లలో 58.6 శాతం మంది ఉన్నారని సీఎం పేర్కొన్నారు. పరిశీలన నోటీసుల్లోనూ 41.9 శాతం ఈ మూడు జిల్లాల్లోనే ఉన్నాయని తెలిపారు. హైదరాబాద్‌లో ఒక్కో నియోజకవర్గంలో నగటున 78 వేలకుపైగా కేసులు ఉన్న నేపథ్యంలో అదనపు అధికారులను నియమించాలని కోరారు. సమీప భవిష్యత్తులో తెలంగాణలో ఎన్నికలు లేనందున సవరణ ప్రక్రియను వాడావుడిగా ముగించాల్సిన అవసరం లేదని సీఎం పేర్కొన్నారు. అభ్యంతరాలు, క్లెయిమ్‌ల స్వీకరణకు ప్రస్తుతం ఉన్న గడువును మరో నాలుగు వారాలు పొడిగించి, అందుకు అనుగుణంగా తుది ఓటర్ల జాబితా ప్రవరణ తేదీని సవరించాలని కోరారు. రోజువారీ కూలీలు, వలస కార్మికులు, వయోవృద్ధులు నోటీసులకు స్పందించి అవసరమైన పత్రాలు సమర్పించేందుకు వారం రోజుల సమయం సరిపోదని, కనీసం మూడు నుంచి నాలుగు వారాల గడువు ఇవ్వాలని సూచించారు. గ్రామాలు, మున్సిపల్ వార్డుల్లో ముందుగానే విస్తృత ప్రచారం నిర్వహించి కనీసం రెండుసార్లు గ్రామసభలు, వార్డు కమిటీ సమావేశాలు నిర్వహించాలని సీఎం కోరారు. ఆయా సమావేశాల్లో మసాయిదా ఓటర్ల జాబితాలను బహిరంగంగా చదివి



వినిపించాలని సూచించారు. పట్టణ ప్రాంతాల్లో నియోజకవర్గ, పోలింగ్ కేంద్రాల స్థాయిలో సహాయ కేంద్రాలను ఏర్పాటు చేసి అవసరమైన పత్రాలపై ఓటర్లకు అవగాహన కల్పించాలని కోరారు. ప్రభుత్వ ఉత్తర్వుల ప్రకారం జారీ చేసే కుటుంబ నమోదు ధ్రువపత్రంతో పాటు మండల స్థాయిలో సులభంగా పొందగలిగే ఇతర ధ్రువపత్రాలను కూడా అంగీకరించేలా ఆధారాల జాబితాను విస్తరించాలని సూచించారు. ప్రత్యేక సమగ్ర సవరణ ప్రక్రియలో ప్రజలకు ఇబ్బందులు తలెత్తకుండా, అర్హులైన ప్రతి ఒక్కరి ఓటుహక్కును పరిరక్షించేలా ఎన్నికల సంఘం చర్యలు తీసుకోవాలని రేవంత్ రెడ్డి కోరారు. సహాయ కేంద్రాల ఏర్పాటు, గ్రామసభల నిర్వహణతో పాటు అవసరమైన పరిపాలనా సహకారాన్ని రాష్ట్ర ప్రభుత్వం పూర్తిస్థాయిలో అందించేందుకు సిద్ధంగా ఉందని లేఖలో స్పష్టం చేశారు.

చెరువుల ఆక్రమణలకు చెక్!

- చిన్న నీటిపారుదలకు ప్రత్యేక చట్టం తేవాలి
- ఎఫ్‌బీఎల్ హద్దులు గుర్తించి ఆక్రమణలు తొలగించాలి
- నీటి వినియోగ సామర్థ్యం పెంచేలా వ్యవస్థ పునర్వ్యవస్థీకరణ
- సీఎం రేవంత్ రెడ్డికి రైతు కమిషన్ నివేదిక



హైదరాబాద్, ఆగస్టు 29: రాష్ట్రంలో చిన్న నీటిపారుదల వ్యవస్థను సమూలంగా పునర్వ్యవస్థీకరించాలని తెలంగాణ వ్యవసాయ, రైతు సంక్షేమ కమిషన్ ప్రభుత్వానికి సిఫారసు

చేసింది. నీటి వినియోగ సామర్థ్యాన్ని పెంచే సాంకేతిక విభాగాలతో వ్యవస్థను బలోపేతం చేయడంతో పాటు చెరువుల పరిరక్షణకు ప్రత్యేకంగా చిన్న నీటిపారుదల చట్టాన్ని

తీసుకురావాలని సూచించింది. తెలంగాణ వ్యవసాయ, రైతు సంక్షేమ కమిషన్ చైర్మన్ ఎం.కోడండ రెడ్డి నేతృత్వంలో సభ్యులు రాములు నాయక్, రాంరెడ్డి గోపాల్ రెడ్డి, గంగాధర్, ఎం.భవానీరెడ్డి జూబ్లీహిల్స్‌లోని నివాసంలో ముఖ్యమంత్రి రేవంత్ రెడ్డిని కలిసి చిన్న నీటిపారుదల వ్యవస్థపై రూపొందించిన నివేదికను అందజేశారు. రాష్ట్రంలోని చిన్న, పెద్ద నీటిపారుదల వనరులను అనుసంధానిస్తూ కమాండ్ ఏరియా ఆధారిత నిర్వహణ వ్యవస్థలను ఏర్పాటు చేయాలని కమిషన్ సూచించింది. చెరువుల పూర్తిస్థాయి నీటిమట్టం హద్దులను వెంటనే గుర్తించి, ఆక్రమణలను తొలగించి పరిరక్షించాలని సిఫారసు చేసింది. తెలంగాణలో నీటి భద్రత, వ్యవసాయ స్థిరీకరణ, గ్రామీణ జీవనోపాధుల అభివృద్ధికి చెరువులు పునరుద్ధరణ అత్యంత అవసరమని పేర్కొంది. కమిషన్ సిఫారసులపై ప్రతినిధులతో చర్చించిన సీఎం రేవంత్ రెడ్డి పంటల మార్పిడి, ఉద్యాన పంటల సాగు విస్తరణ, రైతు ఉత్పత్తిదారుల సంఘాల ఏర్పాటుపై మరింత దృష్టి పెట్టాలని సూచించారు. గత రెండేళ్లలో చేపట్టిన కార్యక్రమాలు, ప్రభుత్వానికి అందించిన సూచనలను కమిషన్ సభ్యులు ముఖ్యమంత్రికి వివరించారు. కమిషన్ పనితీరుపై రేవంత్ రెడ్డి సంతృప్తి వ్యక్తం చేశారు.

గోల్డ్ టూరిజం హబ్‌గా తెలంగాణ



ఎడిషన్ నిర్వహించిన విలేజ్‌కుల సమావేశంలో మంత్రి జూపల్లి కృష్ణారావు పాల్గొన్నారు. శామిర్‌పేట సమావేశంలోని జవహర్‌నగర్‌లో 130 ఎకరాల్లో గోల్డ్ కోర్సు ఏర్పాటు చేయనున్నట్లు తెలిపారు. ప్రపంచవ్యాప్తంగా గోల్డ్ క్రీడాకారులను ఆకర్షించేలా మౌలిక వసతులు అభివృద్ధి చేస్తామన్నారు. తెలంగాణ రాష్ట్రాన్ని అంతర్జాతీయ పర్యాటక, క్రీడా రంగంలో ముందంజలో నిలిపేందుకు ప్రభుత్వం వేగంగా అడుగులు వేస్తోంది. అంతర్ జాగంగా క్రీడలు, పర్యాటక రంగాలు రెండింటిని మిళితం చేస్తూ తెలంగాణను 'గోల్డ్ టూరిజం హబ్‌గా తీర్చిదిద్దేందుకు సమగ్ర ప్రణాళికను సిద్ధం చేసింది. రాష్ట్ర పర్యాటక , సాంస్కృతిక శాఖ మంత్రి జూపల్లి కృష్ణారావు ఈ ప్రతిష్టాత్మక ప్రాజెక్టులకు సంబంధించిన వివరాలను వెల్లడించారు. హైదరాబాద్ శివారు ప్రాంతమైన షామిర్‌పేట సమావేశంలోని జవహర్‌నగర్‌లో దాదాపు 130 ఎకరాల విస్తీర్ణంలో ఒక భారీ గోల్డ్ కోర్సును నిర్మించనున్నారు. దేశ విదేశాల నుంచి వచ్చే క్రీడాకారులను, పర్యాటకులను ఆకట్టుకునేలా దీనిని అంతర్జాతీయ ప్రమాణాలతో రూపకల్పన చేయనున్నారు. దీంతోపాటు, ప్రకృతి అందాలకు నిలయమైన నాగేరకర్నూల్ జిల్లాలోని సోమశిల వద్ద మరో ప్రపంచస్థాయి గోల్డ్ కోర్సును అభివృద్ధి చేసేందుకు సన్నాహాలు చేస్తున్నారు.

హైదరాబాద్, ఆగస్ట్ 29: పర్యాటకం, క్రీడల ప్రచారానికి కమిటీదేవ్ సేవలు వినియోగించు కుంటూపని మంత్రి జూపల్లి కృష్ణారావు అన్నారు. తెలంగాణ గోల్డోండ్ మాస్టర్స్ 12వ

- బ్యాండ్ లంబాసిడర్‌గా కపిల్ దేవ్
- మంత్రి జూపల్లి కృష్ణారావు వెల్లడి

పబ్లిక్-ప్రైవేట్ పార్టనరీషిప్ విధానంలో ఈ రెండింటిని నిర్మించి, పర్యాటకులకు ఉన్నత స్థాయి వసతులను కల్పించనున్నారు. భారీ ప్రాజెక్టులతో పాటు తెలంగాణ పర్యాటక , క్రీడా రంగాలను ప్రపంచస్థాయిలో ప్రచారం చేసేందుకు ప్రముఖ భారతీయ క్రికెట్ దిగ్గజం, గోల్డ్ క్రీడాభిమాని కపిల్ దేవ్ సేవలను వినియోగించుకోవాలని ప్రభుత్వం నిర్ణయించింది. ఆయనకున్న ప్రపంచవ్యాప్త గుర్తింపు ద్వారా విదేశీ పర్యాటకులను, పెట్టుబడిదారులను తెలంగాణ వైపు ఆకర్షించడమే ఈ నిర్ణయం ముఖ్య ఉద్దేశం. ప్రాజెక్టుల ద్వారా రాష్ట్రానికి కేవలం పర్యాటక ఆదాయం మాత్రమే కాకుండా, స్థానికంగా ఉన్న యువతకు ఉపాధి అవకాశాలు పెరుగుతాయి. విదేశీ పర్యాటకుల రాకతో హోటల్, రవాణా రంగాలకు కూడా మహర్షక పడుతుంది. ప్రకృతి సౌందర్యం, ఆధునిక క్రీడా వసతుల మేళవింపుతో తెలంగాణను అంతర్జాతీయ పర్యాటక కేంద్రంగా మార్చడమే లక్ష్యంగా ప్రభుత్వం ఈ దిశగా వేగంగా అడుగులు వేస్తోంది.

కౌశిక్ రెడ్డి వ్యవహారంపై ఎభిక్స్ కమిటీ పరిశీలన

వచ్చే సమావేశానికి కడియంను కూడా పిలవాలని నిర్ణయం

హైదరాబాద్, ఆగస్ట్ 29: శాసనసభ ఎభిక్స్ కమిటీలో బీఆర్‌ఎస్ ఎమ్మెల్యే పాడి కౌశిక్‌రెడ్డి అశంపై చర్చ జరిగింది. వైద్యన్ రేవంధి ప్రకాశ్‌రెడ్డి అధ్యక్షతన ఎభిక్స్ కమిటీ శనివారం సమావేశమైంది. ఈ భేటీలో పలు పార్టీలకు చెందిన సభ్యులు పాల్గొన్నారు. ఈ సందర్భంగా కౌశిక్‌రెడ్డిపై చేసిన అభియోగాలు తొలగించాలని బీఆర్‌ఎస్ సభ్యులు డిమాండ్ చేశారు. గత అసెంబ్లీ సమావేశాల్లో కడియం శ్రీహరిని ఉద్దేశించి చేయి చూపించి బెదిరించారని, అసభ్య పదజాలంతో దూషించారని కౌశిక్‌రెడ్డిపై కాంగ్రెస్ సభ్యులు రెండు

అభియోగాలు మోపారు. వీడియోలో సైగలు తప్ప వాయిన్ లేదని, ఇతర సభ్యుల వ్యాఖ్యలను కూడా పరిగణనలోకి తీసుకోవాలని బీఆర్‌ఎస్ డిమాండ్ చేసింది. వివరణ చెప్పుకోవడానికి కౌశిక్‌రెడ్డికి అవకాశం ఇవ్వాలని ఆ పార్టీ సభ్యులు కోరారు. మరోవైపు.. సభా హుందాతనాన్ని గౌరవించాలని కాంగ్రెస్ సభ్యులు పేర్కొన్నారు. ఇలాంటి ఘటనలు పునరావృతం కావద్దంటే కఠిన చర్యలు తీసుకోవాలని తెలిపారు. కౌశిక్‌రెడ్డిపై అభియోగాలు వెనక్కి తీసుకోవాలని బీఆర్‌ఎస్, భాజపా సభ్యులు ప్రతిపాదించారు. ఎభిక్స్ కమిటీలో కూడా భాజపా, బీఆర్‌ఎస్ కలిసే పనిచేస్తున్నాయని కాంగ్రెస్ సభ్యులు ఆరోపించారు. వచ్చే సమావేశానికి కౌశిక్‌రెడ్డి, కడియం శ్రీహరిని పిలవాలని ఎభిక్స్ కమిటీ నిర్ణయించింది.



లీల్స్ కోసం కాదు.. రియల్ లైఫ్ కోసం ఆడండి

- యువత క్రీడలపై దృష్టి పెట్టాలి
- ధ్యాన్‌చంద్ జీవితం క్రీడాకారుడికి స్ఫూర్తి
 - తెలంగాణను సాఫ్ట్వే హబ్‌గా తీర్చిదిద్దాలాం
 - మంత్రి వాకిటి శ్రీహరి

హైదరాబాద్, ఆగస్టు 29: యువత సోషల్ మీడియా రీల్స్‌పై కాకుండా తమ భవిష్యత్తు కోసం క్రీడలపై దృష్టి సారించాలని రాష్ట్ర క్రీడలు, యువజన సర్వీసుల శాఖ మంత్రి వాకిటి శ్రీహరి పిలుపునిచ్చారు. 'రీల్స్ కోసం కాదు.. రియల్ లైఫ్ కోసం ఆటలు ఆడండి' అని యువతకు సూచించారు. జాతీయ క్రీడా దినోత్సవం సందర్భంగా హాకీ మాంత్రికుడు మేజర్ ధ్యాన్‌చంద్ జయంతి వేడుకలను గచ్చిబౌలి హాకీ స్టేడియంలో ఘనంగా నిర్వహించారు. మంత్రి వాకిటి శ్రీహరి, స్పోర్ట్స్ అథారిటీ చైర్మన్ శివసేన రెడ్డి, సోనిబాలదేవి, హాకీ అసోసియేషన్ అధ్యక్షుడు కొండా విజయ్, క్రీడాశాఖ అధికారులు, క్రీడాకారులు ధ్యాన్‌చంద్ విగ్రహానికి పూలమాలలు వేసి నివాళులర్పించారు. అనంతరం తెలంగాణ హాకీ టీమ్ ఫైనల్ మ్యాచ్‌ను ప్రారంభించారు. ఈ సందర్భంగా



మంత్రి మాట్లాడుతూ భారతీయ క్రీడా స్ఫూర్తిని ప్రపంచానికి చాటిన గొప్ప క్రీడాకారుడు ధ్యాన్‌చంద్ అని కొనియాడారు. అద్భుతమైన ఆటతీరు, క్రమశిక్షణ, ఏకాగ్రతతో భారత హాకీకి ప్రపంచవ్యాప్తంగా గుర్తింపు తీసుకొచ్చారని పేర్కొన్నారు. ఆయన స్ఫూర్తితో తెలంగాణ క్రీడాకారులు జాతీయ, అంతర్జాతీయ స్థాయిలో రాణించాలని ఆకాంక్షించారు. ముఖ్యమంత్రి రేవంత్ రెడ్డి నాయకత్వంలో తెలంగాణను క్రీడారంగంలో దేశంలోనే అగ్రగామిగా నిలిపేందుకు ప్రభుత్వం కృషి చేస్తోందన్నారు. క్రీడాకారులకు మెరుగైన మౌలిక వసతులు, శిక్షణ, ప్రోత్సాహం అందిస్తూ రాష్ట్రాన్ని స్పోర్ట్స్ హబ్‌గా తీర్చిదిద్దుతామని వాకిటి శ్రీహరి తెలిపారు.



భవిష్యత్ పోరాటాలపై బీజేపీ కసరత్తు

22వ భూములపై త్వరలోనే కార్యాచరణ

పార్టీ నేతలతో బీజేపీ చీఫ్ రామ్ సమీక్ష

హైదరాబాద్, ఆగస్టు 29: తెలంగాణలో తమ పార్టీని బలోపేతం చేసే దిశగా బీజేపీ కసరత్తులు చేస్తోంది. ప్రజా సమస్యలపై ఎప్పటికప్పుడు తమ గొంతుకను వినిపిస్తోంది. ఈ మేరకు ఆ పార్టీ చీఫ్ రాంచందర్ రావు అధ్యక్షతన స్టీజు బికాయిల చెల్లింపు కోసం ఇటీవల దీక్ష నిర్వహించిన విషయం తెలిసిందే. మరో రెండు పోరాటాలకు బీజేపీ నాయకులు సన్నద్ధమవుతున్నారు. 22వలో చేర్చిన భూమి సంబంధించిన బాధితులకు అందగా నిలిచేందుకు వచ్చే నెల 5,6 తేదీల్లో టీబీజేపీ నేతలు మరో దీక్ష నిర్వహించనున్నారు. ఈ నేపథ్యంలో శనివారం రాంచందర్ రావు అధ్యక్షతన సమావేశం జరగనుంది. ఈ భేటీలో బీజేపీ ఎంపీలు, ఎమ్మెల్యేలు, ఎమ్మెల్యేలు పాల్గొనున్నారు. ఈ సమావేశంలో 22-వ వ్యవహారంపై చేసే దీక్షపై సుదీర్ఘంగా చర్చ జరగనున్నట్లు సమాచారం. దీక్షకు సంబంధించిన కార్యాచరణపై రాంచందర్ రావు నాయకులకు దిశానిర్దేశం చేయనున్నారు. అంతేకాకుండా రాష్ట్రంలో పార్టీ బలాబలాలుపై కూడా చర్చించనున్నట్లు తెలుస్తోంది. పార్టీని బలోపేతం చేసే దిశలో భవిష్యత్తు కార్యాచరణపై కీలక నిర్ణయాలు తీసుకునే అవకాశం ఉంది. ఈ సమావేశం అనంతరం బీజేపీ తదుపరి కార్యాచరణపై బీజేపీ రాష్ట్ర అధ్యక్షులు రాంచందర్ రావు క్లారిటీ ఇవ్వనున్నట్లు తెలుస్తోంది. మరోవైపు ఫస్ట్ బీమా పథకాన్ని అమలు చేయాలని డిమాండ్ చేస్తూ ఆదిలాబాద్ నుంచి అసెంబ్లీ వరకు రైతురూప్ర చేపట్టేందుకు పార్టీ డిప్యూటీ ఛోర్ లీడర్ పాయల్ శంకర్ సిద్ధమవుతున్నారు.

నేడు నగరంలో హైదరాబాద్ రన్నర్స్ మారథాన్

పలుచోట్ల ట్రాఫిక్ ఆంక్షలు విధించిన పోలీసులు

హైదరాబాద్, ఆగస్టు 29: నగరంలో ఆగస్టు 30న ఆదివారం నిర్వహించనున్న హైదరాబాద్ రన్నర్స్ మారథాన్ నేపథ్యంలో ట్రాఫిక్ పోలీసులు ఆంక్షలు, మళ్లింపులు ప్రకటించారు. ఉదయం 4:30 గంటల నుంచి 9:30 గంటల వరకూ మారథాన్ జరిగే మార్గాల్లో వాహనాల రాకపోకలకు అంతరాయం ఏర్పడనుంది. పీపుల్స్ ఎ+–లాజా నుంచి జీఎస్ఐ బాలాజీ స్టేడియం, గచ్చిబౌలి వరకు సె+–లకెస్ రోడ్, ట్యాంక్‌బండ్, ఖైరతాబాద్, సోమజిగూడ, పంజాగుట్ట, బంజారాహిల్స్, జూబ్లీహిల్స్, రోడ్ నంబర్ 45 మీదుగా మారథాన్ కొనసాగనుంది. ఈ నేపథ్యంలో సె+–లకెస్ రోడ్ వైపు మినిస్టర్స్ రోడ్, రాజ్‌గంజ్ నుంచి వచ్చే వాహనాలకు అనుమతి ఉండదు. పంజాగుట్ట, రాజ్‌భవన్ వైపు వెళ్లే వాహనాలను షాదాన్?రవీంద్రభారతి మార్గంలో మళ్లించనున్నారు. బంజారాహిల్స్, జూబ్లీహిల్స్ వైపు వెళ్లే వాహనాలు రోడ్ నంబర్ 10, 12?క్యాన్సర్ హాస్పిటల్ మీదుగా ప్రత్యామ్నాయ మార్గాలను ఎంచుకోవాలని అధికారులు సూచించారు. లిబర్టీ, కర్నూలా, ముషీరాబాద్ నుంచి ట్యాంక్‌బండ్ వైపు వచ్చే వాహనాలకు కూడా పలు ప్రాంతాల్లో మళ్లింపులు ఉంటాయి. టేగంపేట నుంచి రాజ్‌భవన్, బంజారాహిల్స్, జూబ్లీహిల్స్ వెళ్లే వాహనాలను గ్రీన్‌లాండ్స్ వద్ద మళ్లించనున్నారు. పంజాగుట్ట ++–లక్ష్మీ+వర్, సాగర్ సానైటీ, ఎన్‌టీఆర్ భవన్ వద్ద కూడా ఆంక్షలు ఉంటాయని తెలిపారు. సైబరాబాద్ కేబుల్ బ్రిడ్జి నుంచి జూబ్లీహిల్స్ రోడ్ నంబర్ 45 వైపు వాహనాలకు అనుమతి ఉండదని స్పష్టం చేశారు. వాహనదారులు ఉదయం 4:30 నుంచి 9:00 గంటల మధ్య ప్రత్యామ్నాయ మార్గాలను ఎంచుకుని ట్రాఫిక్ పోలీసులకు సహకరించాలని అధికారులు విజ్ఞప్తి చేశారు.

ఇద్దరిని బలిగొన్న వేపచెట్టు వివాదం

గొడ్డళ్లతో నరుకున్న ఇరువర్గాలు

అడ్డుకోబోయిన ఎస్ఐకి తీవ్ర గాయాలు

సూర్యాపేట, ఆగస్టు 29: సూర్యాపేటజిల్లాలో ఓ చిన్న వివాదం పెద్దదిగా మారి ఇద్దరి ప్రాణాలను బలి తీసుకున్నది. మేళ్లచెరువు మండలం ఎర్రగడ్డతండాలో ఇంటి వక్కన ఉన్న వేపచెట్టు విషయమై రెండు వర్గాల మధ్య చిచ్చు రేగింది. దారుణమైన రక్తపాతానికి దారితీసింది. మాటామాటా పెరిగి తీవ్ర అగ్రహంతో ఊగిపోయిన ఇరు వర్గాలు విచక్షణ కోల్పోయి ఏకంగా గొడ్డళ్లతో వరస్పరం దాసులకు తెగబడటం స్థానికంగా తీవ్ర కలకలం రేపింది. ఈ దాడిలో ఒకరిపై ఒకరు వేసుకున్న గొడ్డలి వేట్లకు ఇద్దరు వ్యక్తులు రక్తపు మడుగులో కుప్పకూలి అక్కడికక్కడే ప్రాణాలు వదిలారు. ఆ ఇద్దరు వ్యక్తులు ఘర్షణను అడ్డుకునేందుకు రంగంలోకి దిగిన మేళ్లచెరువు ఎస్ఐ నవీన్‌కుమార్‌కు సైతం తీవ్ర గాయాలయ్యాయి. ఓ చిన్న చెట్టు వివాదం ఇద్దరి ప్రాణాలు తీయడంతో పాటు పోలీసులే గాయాలయ్యే స్థాయికి వెళ్లడంతో ఎర్రగడ్డతండాలో ప్రస్తుతం తీవ్ర ఖాళిత్ర పరిస్థితులు నెలకొన్నాయి. అవాంఛనీయ ఘటనలు జరగకుండా పోలీసులు భారీ బందోబస్తు ఏర్పాటు చేశారు.



ముఖ్యమంత్రిని పనిచేసుకోనివ్వాలి

కేబినెట్ పునర్వ్యవస్థీకరణతో కొత్తదనం తేవాలి

మండలి చైర్మన్ గుత్తా సుఖేందర్ రెడ్డి

హైదరాబాద్, ఆగస్టు 29: తెలంగాణ ముఖ్యమంత్రి రేవంత్ రెడ్డిపై శాసన మండలి చైర్మన్ గుత్తా సుఖేందర్ రెడ్డి ఆసక్తికర వ్యాఖ్యలు చేశారు. రేవంత్ రెడ్డి యువకుడు, ఉత్సాహవంతుడని అన్నారు. ముఖ్యమంత్రిని పని చేసుకోనివ్వాలని, ఆటంకాలు సృష్టించకూడదని చెప్పారు. కాంగ్రెస్ క్యాడర్‌లో అసంతృప్తి ఉందని.. కానీ, కాంగ్రెస్ పాలనపై సాధారణ ప్రజలు సంతృప్తికరంగానే ఉన్నారున్నారు. మీడియాతో చిట్ చాట్ నిర్వహించిన ఆయన కీలక విషయాలపై స్పందించారు. మాజీ ముఖ్యమంత్రి కేసీఆర్ ప్రారంభించిన పథకాలను కొనసాగిస్తూనే సీఎం రేవంత్ రెడ్డి కొత్త వాటిని అమలు చేస్తున్నారని గుత్తా సుఖేందర్ రెడ్డి కొనియాడారు. ఈ సందర్భంగా మంత్రివర్గంపైనా



కీలక వ్యాఖ్యలు చేశారు. ప్రస్తుతం ఉన్న క్యాబినెట్‌ను

పునర్వ్యవస్థీకరించాలని ఆయన పేర్కొన్నారు. కాంగ్రెస్ ప్రభుత్వం ఏర్పడి రెండున్నర సంవత్సరాలు అయ్యిందని, క్యాబినెట్ పునర్వ్యవస్థీకరణ చేస్తే కొత్తదనం వస్తుందన్నారు. తెలంగాణలో ఏ రాజకీయ పార్టీలోనూ క్రమశిక్షణ లేదని, కాంగ్రెస్‌లో గ్రూపు తగాదాలు తగ్గించాలన్నారు. అదేవిధంగా పార్టీ లైన్ దాటిన వారిపై వేటు వేయకపోతే నష్టం జరుగుతుందన్నారు. పార్టీలో లీకేజీలను కంట్రోల్ చేయాలని, క్రమశిక్షణ ముఖ్యమని ఆయన చెప్పుకొచ్చారు. మరోవైపు, నాలుగు పంటలకూ రైతు భరోసా అందించాలని శాసన మండలి చైర్మన్ విజ్ఞప్తి చేశారు. రిజర్వేషన్ చట్టం–1908లోని సెక్షన్ 22–ని రద్దు చేయాలని సూచించారు. ప్రజలకు ఉచిత పథకాలను తగ్గించాలని, నిజమైన లబ్ధిదారులకే వాటిని అందించాలన్నారు. ఈ సందర్భంగా తెలంగాణ ఉద్యమకారులను నిర్దక్షుల చేయొద్దని, వారికి న్యాయం చేయాలని శాసన మండలి చైర్మన్ గుత్తా సుఖేందర్ రెడ్డి సూచించారు.

సీజన్ వ్యాధుల పట్ల అప్రమత్తం కండి

కేసులు పెరుగుతున్న జిల్లాలపై ప్రత్యేకదృష్టి

అధికారులతో సమీక్షలో మంత్రి దామోదర ఆదేశాలు

హైదరాబాద్, ఆగస్టు 29: సీజనల్ వ్యాధులపై అప్రమత్తంగా ఉండాలని, అజాగ్రత్తగా ఉంటే విజృంభిస్తాయని మంత్రి దామోదర రాజనర్సింహ హెచ్చరించారు. ఈ మేరకు ఆయన అధికారులతో ఉన్నతస్థాయి సమీక్ష నిర్వహించారు. శనివారం రాష్ట్ర సచివాలయంలో జరిగిన ఈ సమావేశంలో రాష్ట్రంలో సీజన్ వ్యాధుల పరిస్థితిపై ఆరోగ్య శాఖ అధికారులతో చర్చించారు. ఈ సందర్భంగా మంత్రి మాట్లాడుతూ.. డెంగ్యూ, మలేరియా, చికెన్‌గున్యా కేసులు తగ్గుముఖం పట్టాయన్నారు. గతేడాదితో పోలిస్తే డయేరియా, డిసెంట్రి కేసులు కూడా తక్కువగా నమోదు అయినట్లు తెలిపారు. బ్రెషాయిడ్ కేసులు స్వల్పంగా పెరిగాయన్నారు. కేసులు పెరుగుతున్న జిల్లాలపై ప్రత్యేకంగా దృష్టి సారించాలని మంత్రి ఆదేశించారు. ఫీవర్ సర్వేలను మరింత సమర్థవంతంగా నిర్వహించాలని సూచించారు. ప్రతి జ్వరం కేసును పర్యవేక్షించి.. అవసరమైన పరీక్షలు, చికిత్స అందించాలని మంత్రి తెలిపారు. ప్రభుత్వ హాస్పిటల్‌లో మందులు, టెస్టింగ్ కిట్లు అందుబాటులో ఉంచాలన్నారు. ఐఎల్ఐ, స్పెస్సెఫ్ కేసులపై అప్రమత్తంగా ఉండాలని ఆదేశించారు. ప్రభుత్వ, ప్రైవేటు ఆస్పత్రుల్లో



ఐఎల్ఐ కేసులపై రోజువారీగా పర్యవేక్షించాలని రాజనర్సింహ తెలిపారు. అయితే, ప్రస్తుతం రాష్ట్రంలో సీజనల్ ఇన్‌ఫ్లూయెంజా పూర్తిగా నియంత్రిణలోనే ఉందని మంత్రికి అధికారులు వివరించారు. డోమల నివారణ చర్యలను మరింత ముమ్మరం చేయాలని దామోదర రాజనర్సింహ ఆదేశాలు జారీ చేశారు. ప్రతి శుక్రవారం 'డై డే' కార్యక్రమాన్ని పక్కప్పండిగా అమలు చేయాలన్నారు. నిల్వ నీటి తొలగింపు, లార్వా నిర్మూలన, ఫాగింగ్ కొనసాగించాలని సూచించారు. గ్రామాలు, పట్టణాలు, పాఠశాలలు, హాస్పిటల్స్ ప్రత్యేక దృష్టి సారించాలన్నారు. ప్రజారోగ్య పరిరక్షణికి ప్రభుత్వ అత్యున్నత ప్రాధాన్యమని స్పష్టం చేశారు. వ్యాధులు వచ్చిన తర్వాత చికిత్స కంటే.. ముందస్తు నివారణికి లక్ష్యమన్నారు. ప్రతి జిల్లాలో ర్యాపిడ్ రెస్పాన్స్ టీమ్‌లు అప్రమత్తంగా పనిచేయాలని సూచించారు. సీజనల్ వ్యాధుల కేసులను ఏమాత్రం తేలికగా తీసుకోవద్దని మంత్రి దామోదర రాజనర్సింహ ఆదేశాలు జారీ చేశారు.

ధనిక రాష్ట్రాన్ని అప్పల ఊబిలోకి నెట్టిన బిఆర్ఎస్

వడ్డీలకే సంపాదన అంతా ఖర్చు చేస్తున్నాం

మంత్రి పొంగులేటి శ్రీనివాస్ రెడ్డి



సూర్యాపేట, ఆగస్టు 29: ధనిక తెలంగాణ రాష్ట్రాన్ని అప్పల రాష్ట్రంగా చేసినా సంక్షేమం అగడంలేదని మంత్రి పొంగులేటి శ్రీనివాస్ రెడ్డి అన్నారు. ధనిక రాష్ట్రం అంటూ గత ప్రభుత్వం రాష్ట్రాన్ని అప్పల ఊబిలోకి నెట్టిందన్నారు. చేసిన అప్పలకు వడ్డీలు కట్టలేక తాము ఎంతో యాతన పడుతున్నామని అన్నారు. శనివారం మీడియాతో మాట్లాడుతూ.. జిల్లాలోని నూతనకల్, మద్దిరాల మండలాల్లో 15 గ్రామాల్లో సుమారు మూడు వేల ఎకరాలకు సంబంధించిన భూమి పట్టాలను అందజేస్తున్నామన్నారు. పిల్లల చదువు కోసం, అవసరాల కోసం భూమిని అమ్ముకోనే అవకాశం లేక ఇబ్బంది పడుతున్న విషయాన్ని తన దృష్టికి తీసుకవచ్చారని తెలిపారు. ఈ ప్రభుత్వానికి చిత్తశుద్ధి ఉంది కాబట్టే పట్టాదార్ పానీబుక్కులను పంపిణీ చేస్తున్నామని చెప్పారు.

'మీరు తలక్రిందులుగా తపస్సు చేసినా మళ్లీ కాంగ్రెస్ ప్రభుత్వమే అధికారంలోకి వస్తుంది' అని మంత్రి స్పష్టం చేశారు. 63 వేల కోట్ల ఆదబిడ్డలకు సున్నా వడ్డీకి రుణాలు ఇచ్చామన్నారు. రాష్ట్ర వ్యాప్తంగా మొదటి విడత ఇందిరమ్మ ఇళ్లు అందించామని తెలిపారు. సర్వే కోసం 70 రెవెన్యూ గ్రామాలను తీసుకున్నామని.. ఈ సర్వేతో దొంగ పట్టాలను గుర్తించవచ్చని చెప్పారు. రాజోయే సంవత్సరపు కాలంలో ప్రతి అంగుళం సర్వే చేస్తామన్నారు. పేదలకు ఇళ్లు ఇస్తే ప్రభుత్వంపై విషం చిమ్ముతున్నారని ప్రతిపక్షాలపై మంత్రి పొంగులేటి శ్రీనివాస్ రెడ్డి తీవ్ర స్థాయిలో విరుచుకుపడ్డారు.



మహారాష్ట్ర అంగీకారమే లక్ష్యం

ప్రాణహిత-చేవెళ్లపై మంత్రి ఉత్తమ్ కుమార్ రెడ్డి

తుమ్మడిపాట్ల వద్ద 152 మీటర్ల ఎత్తుతో బ్యారేజీ నిర్మాణానికి తెలంగాణ ప్రభుత్వం సన్నాహాలు

హైదరాబాద్: ప్రాణహిత-చేవెళ్ల ప్రాజెక్టు పునరుద్ధరణ దిశగా తెలంగాణ ప్రభుత్వం కీలక అడుగులు వేస్తోంది. ప్రాణహిత నదిపై తుమ్మడిపాట్ల వద్ద 152 మీటర్ల ఎత్తుతో బ్యారేజీని నిర్మించి, మహారాష్ట్ర ప్రభుత్వ అంగీకారం పొందడమే తమ ప్రధాన లక్ష్యమని రాష్ట్ర నీటిపారుదల శాఖ మంత్రి ఉత్తమ్ కుమార్ రెడ్డి స్పష్టం చేశారు. కేంద్ర జలశక్తి శాఖ ఆధ్వర్యంలో సెప్టెంబర్ 1న న్యూఢిల్లీలో జరగనున్న ఇరు రాష్ట్రాల ఉన్నత స్థాయి సమావేశం నేపథ్యంలో, ఆయన సచివాలయంలో అధికారులతో సన్నాహక సమీక్ష నిర్వహించారు. తుమ్మడిపాట్ల వద్ద 152 మీటర్ల ఎత్తులో బ్యారేజీ నిర్మిస్తే, భారీ ఎత్తిపోతల (లిఫ్టులు) అవసరం లేకుండానే ప్రతి ఏటా సుమారు 80 టీఎంసీల ప్రాణహిత జలాలను గ్రావిటీ ద్వారా సహజ సిద్ధంగా సుందర్బా బ్యారేజీకి తరలించవచ్చని మంత్రి వివరించారు. విద్యుత్ భారం తగ్గడంతో పాటు ముంపు ప్రభావాన్ని తగ్గించేందుకు కేంద్ర జల, విద్యుత్ పరిశోధన కేంద్రం అధ్యయనాలను పరిగణనలోకి తీసుకున్నట్లు తెలిపారు. ముఖ్యమంత్రి రేవంత్ రెడ్డి చొరవతో కేంద్ర జలశక్తి శాఖ స్పందించి ఇరు రాష్ట్రాల మధ్య చర్చలు ఏర్పాటు చేయడం సానుకూల పరిణామమని, ఈ సమావేశంలో సాంకేతిక, చట్టపరమైన అంశాలను మహారాష్ట్రకు స్పష్టంగా వివరించనున్నట్లు తెలిపారు.

సంపాదకీయం



నేపాల్‌లో సహాయక చర్యలే పెను సవాల్!

వరద బురదలో కొనసాగుతున్న గాలింపు

మృతదేహాల భద్రతకు మార్పురీల కొరత

ఆకస్మిక వరదలతో అతలాకుతలమైన నేపాల్‌లో ఇప్పుడు సహాయక చర్యలే పెను సవాల్‌గా మారాయి. ఊళ్లకు ఊళ్లు దెబ్బతినడం, రహదారులు, ఇతర మౌలిక వసతులు ధ్వంసం కావడంతో బురద తొలగింపు నుంచి గల్లంతైన వారి కోసం గాలింపు వరకు అడుగుడుగునా అటంకాలు ఎదురవుతున్నాయి. వర్షాటకు రంగంపై ఎక్కువగా ఆధారపడే నేపాల్‌కు ఈ విపత్తు నుంచి పూర్తిగా కోలుకోవడం, ధ్వంసమైన ప్రాంతాలను పునర్నిర్మించడం దీర్ఘకాలిక సవాల్‌గా మారే పరిస్థితి కనిపిస్తోంది. అందుతున్న సమాచారం ప్రకారం వరదల్లో మృతుల సంఖ్య 600 దాటగా, 2,500 మందికి పైగా ఆహూతి తలి యార్పి ఉంది. గాలింపు చర్యలు కొనసాగుతున్న నేపథ్యంలో మృతుల సంఖ్య మరింత పెరిగే అవకాశం ఉందని అధికారులు అంచనా వేస్తున్నారు. ఈ పరిస్థితిలో గల్లంతైన వారిని గుర్తించడంతో పాటు వెలికితీస్తున్న మృతదేహాలను భద్రపరచడం కూడా అధికారులకు పెద్ద సమస్యగా మారింది. నేపాల్‌లోని మార్పురీలన్నింటి సామర్థ్యం కలిపి సుమారు 350 మృతదేహాలకే పరిమితమని సమాచారం. మృతుల సంఖ్య ఇప్పటికే అంతకు మించిపోవడంతో ఆస్పత్రులు, మార్పురీలపై తీవ్ర ఒత్తిడి ఏర్పడింది. గల్లంతైన వారి కుటుంబ సభ్యులు వచ్చి గుర్తించే వరకు మృతదేహాలను భద్రపరిచేందుకు ప్రభుత్వం తాత్కాలిక కేంద్రాలను ఏర్పాటు చేస్తోంది. అక్కడ ఉష్ణోగ్రతను సుమారు సున్నా డిగ్రీల వద్ద ఉంచేందుకు ప్రత్యేక ఏర్పాట్లు చేస్తున్నట్లు అధికారులు చెబుతున్నారు. సహాయక బృందాలు మృతదేహాలను వెలికితీసిన వెంటనే గుర్తింపు ప్రక్రియ చేపడుతున్నాయి. మృతదేహాల ఫొటోలు తీసి, అవసరమైతే శుభ్రపరిచిన అనంతరం ప్రత్యేక గుర్తింపు సంఖ్యతో కూడిన ట్యాగ్‌ను బాడీ బ్యాగ్‌కు అమర్చుతున్నారు. ఆ తర్వాత తాత్కాలిక భద్రతా కేంద్రాలకు తరలిస్తున్నారు. గల్లంతైన వారి కోసం వచ్చే కుటుంబ సభ్యులకు వెలికితీసిన మృతదేహాల ఫొటోలను చూపించి గుర్తించే ప్రయత్నం చేస్తున్నారు. కుటుంబ సభ్యులు గుర్తించిన తర్వాత అవసరమైన అధికారిక ప్రక్రియను పూర్తి చేసి మృతదేహాన్ని అప్పగిస్తున్నారు. ముఖ్య ఆధారంగా గుర్తించడం సాధ్యం కాని మృతదేహాల విషయంలో వేలిముద్రలు, డీఎన్‌ఎ సహా అవసరమైన సమాచాలను సేకరిస్తున్నారు. వెంటనే గుర్తింపు సాధ్యం కాకపోయినా భవిష్యత్తులో శాస్త్రీయ పద్ధతుల్లో గుర్తించేందుకు వీటిని భద్రపరుస్తున్నారు. బంధువులు ఏవరూ ముందుకు రాని లేదా గుర్తించలేని మృతదేహాలను నిరవధికంగా భద్రపరచడం సాధ్యం కాకపోవడంతో.. అవసరమైన సమాచాలు సేకరించి, గుర్తింపు ట్యాగ్‌లు అమర్చిన తర్వాత నిబంధనల ప్రకారం తదుపరి ప్రక్రియ చేపడుతున్నట్లు అధికారులు పేర్కొంటున్నారు. గుర్తుతెలియని, ఎవరూ స్వీకరించని మృతదేహాల నిర్వహణకు జిల్లా స్థాయి యంత్రాంగం కేంద్ర అధికారులతో సమన్వయం చేసుకుంటోంది. విపత్తు తీవ్రత పెరగడంతో నేపాల్ విదేశీ సహాయక బృందాల సేవలను స్వీకరిస్తోంది. భారత్, చైనాకు చెందిన గాలింపు, సహాయక బృందాలను కొన్ని ప్రభావిత ప్రాంతాల్లోకి అనుమతిస్తున్నట్లు సమాచారం. గల్లంతైన విదేశీ పౌరుల కుటుంబాల ఆందోళనల నేపథ్యంలో నిపుణుల బృందాలు స్థానిక అధికారులతో కలిసి గాలింపు చర్యల్లో పాల్గొంటున్నాయి. ప్రస్తుతం గల్లంతైన వారిని గుర్తించడం, బాధితులను ఆదుకోవడం, మృతదేహాలను గుర్తించి కుటుంబాలకు అప్పగించడం తక్షణ ప్రాధాన్యంగా మారింది. అయితే ఆ తర్వాత నేపాల్ ముందున్న మరో భారీ సవాల్ పునర్నిర్మాణం. వరదల్లో దెబ్బతిన్న గ్రామాలు, రహదారులు, వంతెనలు, విద్యుత్, ఇతర మౌలిక వసతులను తిరిగి నిర్మించాల్సి ఉంది. వరద నీరు తగ్గినా నేపాల్ కష్టాలు మాత్రం తగ్గలేదు. బురదలో గల్లంతైన వారి కోసం గాలింపు ఒకవైపు.. మృతుల గుర్తింపు మరోవైపు.. ధ్వంసమైన ప్రాంతాల పునర్నిర్మాణం ఇంకొకవైపు.. ఇప్పుడు ఆ చిన్న దేశం ముందున్నది సుదీర్ఘమైన పునరుద్ధరణ పోరాటమే.



అది అంటరానితనానికి మరో రూపం

- ఖర్చే దళితదైవండుకే మైదానం శుద్ధి చేశారా?
- బీజేపీ, ఆర్ఎస్ఎస్పై రాహుల్ గాంధీ ఆగ్రహం
- బాధ్యులపై కేసులు పెట్టి లరెన్స్ చేయాలని డిమాండ్
- బీజేపీ, ఆర్ఎస్ఎస్పై తీవ్ర విమర్శలు
- హల్ద్వానీ ఘటనపై ముదిరిన వివాదం

ఢిల్లీ, ఆగస్టు 29 : ఉత్తరాఖండ్ 'శుద్ధీకరణ' ఘటనను లోక్‌సభ ప్రతిపక్ష నేత రాహుల్ గాంధీ తప్పుబట్టారు. భారతీయ జనతాపార్టీ, ఆర్ఎస్ఎస్‌లపై తీవ్ర స్థాయిలో ఆగ్రహం వ్యక్తం చేశారు. భారతదేశంలో అస్పృశ్యతను చట్టబద్ధంగా నిషేధించారని, మల్లికార్జున ఖర్చే దళితుడనే కారణంతో ఇలా మైదానాన్ని శుద్ధి చేయడం ఎస్సీ/ఎస్టీ అట్రాసీని చట్టం ప్రకారం తీవ్రమైన నేరమని రాహుల్ పేర్కొన్నారు. శనివారం ఢిల్లీలోని ఇందిరా భవన్‌లో నిర్వహించిన మీడియా ప్రతినిధుల సమావేశంలో రాహుల్



గాంధీ మాట్లాడుతూ.. 'శుద్ధీకరణ' సమాజంలో ఇంకా బతికే ఉన్న అంటరానితనానికి మరో పేరని ఆయన

వ్యాఖ్యానించారు. శుద్ధీకరణ పూజను నిర్వహించిన వారిపై, దీనికి మద్దతు ఇచ్చిన ఉత్తరాఖండ్ స్థానిక బీజేపీ నేతలపై వెంటనే ఎఫ్ఐఆర్ నమోదు చేసి అరెస్ట్ చేయాలని డిమాండ్ చేశారు. దళితులు సమాజంలో ఎదగడం, గౌరవంగా బతకడం బీజేపీ, ఆర్ఎస్ఎస్‌కు ఇష్టం లేదని, ఈ ఘటన వారి కులవిపక్ష భావజాలాన్ని స్పష్టం చేస్తోందని మండిపడ్డారు.

ఇంతకీ ఏం జరిగిందంటే..

ఆగస్టు 8వ తేదీన హల్ద్వానీలోని రాంలీలా మైదానంలో కాంగ్రెస్ పార్టీ ఆధ్వర్యంలో జరిగిన రాబీలో కాంగ్రెస్ జాతీయ అధ్యక్షుడు మల్లికార్జున ఖర్చే పాల్గొన్నారు. ఖర్చే రాబీ ముగిసిన రెండు రోజుల తర్వాత 'శ్రీరామ్ సేన' అనే స్థానిక సంస్థ ఆ మైదానంలో గంగాజలం చల్లి, హవనం (పూజ) నిర్వహించి మైదానాన్ని 'శుద్ధి' చేసింది. దీంతో వివాదం మొదలైంది.

ప్రధాని మరోమారు విదేశీ పర్యటన

ఉజ్బెకిస్తాన్, కిర్గిజ్‌లలో పర్యటించనున్న మోదీ

న్యూఢిల్లీ, ఆగస్టు 29: ప్రధాని నరేంద్ర మోదీ మరో విదేశీ పర్యటనకు సిద్ధం అయ్యారు. రెండు దేశాల విదేశీ పర్యటనకు బయలుదేరనున్నారు. ఉజ్బెకిస్తాన్ అధ్యక్షుడు షవ్‌కత్ మిర్జియాయేవ్ ఆహ్వానం మేరకు ఆగస్టు 29, 30 తేదీల్లో ప్రధాని మోదీ 'ఉజ్బెకిస్తాన్‌లో ద్వైపాక్షిక పర్యటన చేయనున్నారు. తాష్కెంట్‌లో ఇరు దేశాల మధ్య వ్యూహాత్మక భాగస్వామ్యాన్ని మరింత బలోపేతం చేసే అంశాలపై కీలక చర్చలు జరగనున్నాయి. ఉజ్బెకిస్తాన్‌లో ప్రధాని మోదీకి ఇది నాలుగో పర్యటన కానుంది. ఈ పర్యటనలో భారత్, ఉజ్బెకిస్తాన్ వ్యూహాత్మక భాగస్వామ్యంతో పాటు.. వాణిజ్యం, పెట్టుబడులు, రక్షణ రంగాల్లో పరస్పర సహకారంపై ఇరు దేశాల నేతలు చర్చించనున్నారు. అలాగే డిజిటల్ కనెక్టివిటీ, ఇంధనం, విద్యుత్ తదితర రంగాల్లో ద్వైపాక్షిక సంబంధాలను మరింత విస్తరించే అంశాలపై కూడా చర్చలు జరగనున్నాయి. భారత్ 'విక్రీట్ భారత్ 2047' అభివృద్ధి దార్శనికతతో పాటు ఉజ్బెకిస్తాన్ 'ఉజ్బెకిస్తాన్-2030' అభివృద్ధి ప్రణాళికలపై కూడా ఇరు దేశాల మధ్య అభిప్రాయాల మార్పిడి జరగనుంది. భవిష్యత్లో ఆర్థిక, సాంకేతిక, మౌలిక వసతుల రంగాల్లో పరస్పర సహకారాన్ని పెంచుకునే అవకాశాలను పరిశీలించనున్నారు. తాష్కెంట్‌లో ప్రధాని మోదీ పలు ప్రత్యేక కార్యక్రమాల్లో పాల్గొనున్నారు. లాల్ బహదూర్ శాస్త్రి మెమోరియల్‌ను సందర్శించడంతో పాటు తాష్కెంట్ స్టేట్ యూనివర్సిటీ ఆఫ్ ఓరియంటల్ స్టడీస్‌లోని మహాత్మా గాంధీ కేంద్రాన్ని కూడా సందర్శించనున్నారు. ఉజ్బెకిస్తాన్ పర్యటన అనంతరం ప్రధాని మోదీ ఆగస్టు 31 నుంచి సెప్టెంబర్ 1 వరకు కిర్గిజ్ రిపబ్లిక్‌లో పర్యటించనున్నారు. కిర్గిజ్ అధ్యక్షుడు సదీర్ జుమాలోవ్ ఆహ్వానం మేరకు ప్రధాని మోదీ బిష్కెక్‌కు వెళ్తున్నారు. ఈ పర్యటనలో భాగంగా 26వ షాంఘై సహకార సంస్థ శిఖరాగ్ర సమావేశంలో ప్రధాని మోదీ పాల్గొంటారు. ఊత్క 25వ వార్షికోత్సవం సందర్భంగా ఈ శిఖరాగ్ర సమావేశం జరగనుంది. 2017 నుంచి భారత్ ఊత్కలో పూర్తి సభ్యదేశంగా కొనసాగుతోంది. ఊత్క సమావేశంలో భద్రత, అనుసంధానం, ప్రాంతీయ సహకారం, అభివృద్ధి అవకాశాలపై భారత ప్రాధాన్యతలను ప్రధాని మోదీ ప్రస్తావించనున్నారు. ఈ సందర్భంగా ఊత్క సభ్యదేశాల నేతలతో ప్రధాని మోదీ ద్వైపాక్షిక సమావేశాలు నిర్వహించే అవకాశం ఉంది. అలాగే కిర్గిజ్ రిపబ్లిక్‌లో జరిగే 6వ వరల్డ్ నోమాడ్ గేమ్స్ ప్రారంభోత్సవానికి కూడా ప్రధాని మోదీ హాజరుకానున్నారు. మధ్య ఆసియా సాంస్కృతిక వారసత్వానికి ప్రతీకగా నిలిచే ఈ క్రిడలు ప్రాంతీయ సాంస్కృతిక సంబంధాలకు ప్రత్యేక ప్రాధాన్యతను కలిగి ఉన్నాయి.



నేపాల్ వరదల్లో మరో విషాదం

ఆచూకీ లేని ఇన్స్పెసిన్ పబ్లిక్ సర్వీసెస్ సిఇవో

లక్ష్మీనాథ్ గోపిశెట్టి ఆచూకీ కోసం ముమ్మర గాలింపు

న్యూఢిల్లీ, ఆగస్టు 29: నేపాల్‌లో బీభత్సం సృష్టించిన ఆకస్మిక వరదల్లో ఇన్స్పెసిన్ పబ్లిక్ సర్వీసెస్ సీఈఓ లక్ష్మీనాథ్ గోపిశెట్టి ఆచూకీ గల్లంతైంది. ఆయన వ్యక్తిగత పర్యటన నిమిత్తం నేపాల్‌కు వెళ్లినట్లు ఇన్స్పెసిన్ వెల్లడించింది. ప్రస్తుతం ఆయనతో సంబంధాలు తెగిపోయాయని, ఆచూకీ కోసం సంబంధిత అధికారులతో కలిసి గాలింపును తెలిపింది. గోపిశెట్టి కుటుంబ సభ్యులతో సంస్థ సందర్శించు జరుపుతూ, వారికి అవసరమైన సాయాన్ని అందిస్తున్నట్లు పేర్కొంది. కాగా.. నేపాల్-చైనా సరిహద్దు ప్రాంతంలో ఈ నెల 26న సంభవించిన జల ప్రళయంలో పలు రహదారులు, వంతెనలు, భవనాలు కొట్టుకుపోయాయి. ముఖ్యంగా నేపాల్‌లోని రసువా జిల్లా, చైనాలోని టీబెట్ ప్రాంతాల్లో భారీ నష్టం వాటిల్లింది. సహాయక చర్యలకు ప్రతికూల వాతావరణం, దెబ్బతిన్న రవాణా, సమాచార వ్యవస్థలు సవాలుగా మారాయి. ఈ విపత్తు కారణంగా వందలాది మంది భారతీయులు కూడా గల్లంతైతూ భారత విదేశాంగ శాఖ తెలిపింది. సుమారు 320 మంది భారతీయులు ఇంకా అందుబాటులోకి రాలేదని వెల్లడించింది. అటు చైనాలో సుమారు 400 మంది భారతీయులు చిక్కుకున్నప్పటికీ సురక్షితంగా ఉన్నారు. ఆయా కుటుంబ సభ్యులు వారితో కాంటాక్ట్‌లో ఉన్నారని తెలిపింది. చైనా వైపు చిక్కుకున్న వారిలో కొంతమంది ఇప్పటికే నేపాల్‌కు చేరుకున్నారు. తమిళనాడుకు చెందిన 21 మంది భారతీయులు కూడా సురక్షితంగా ఢిల్లీ చేరుకున్నారు. నేపాల్‌లో సహాయక చర్యలు కొనసాగుతుండగా, గల్లంతైన భారతీయుల ఆచూకీ కోసం భారత దౌత్య అధికారులు తీవ్రంగా ప్రయత్నిస్తున్నారు. గోపిశెట్టి ఇన్స్పెసిన్ చబ్లిక్ సర్వీసెస్‌కు నాయకత్వం వహిస్తూ ప్రభుత్వ రంగ సంస్థలకు వ్యూహాచరణ, సాంకేతికత, కార్యకలాపాలు, డిజిటల్ పరివర్తనలో సలహాదారుడిగా వ్యవహరిస్తున్నారు. గతంలో ఇన్స్పెసిన్‌లో గ్లోబల్ వైస్ ప్రెసిడెంట్‌గా, యాక్సెంసర్‌లో మేనేజింగ్ డైరెక్టర్‌గా పనిచేశారు.



ఢిల్లీలో పెరిగిన సీఎన్జీ ధరలు

కిలోపై రూ.3.89 చొప్పున పెంపు



న్యూఢిల్లీ, ఆగస్టు 29: దేశ రాజధాని ఢిల్లీలో పాటు పరిసర ప్రాంతాల్లో సీఎన్జీ ధరలు మరోసారి పెరిగాయి. శనివారం ఉదయం 6 గంటల నుంచి కిలో సీఎన్జీపై రూ.3.89 చొప్పున పెంచుతున్నట్లు నగర గ్యాస్ వంటిజీ సంస్థ ఇంద్రప్రస్థ గ్యాస్ లిమిటెడ్ ప్రకటించింది. దీంతో ఢిల్లీలో ప్రస్తుతం కిలో సీఎన్జీ ధర రూ.86.98కి చేరుకుంది. అలాగే, నోయిడాలో రూ.95.59, ఘాజియాబాద్‌లో రూ.95.59, గురుగ్రామ్‌లో రూ.92.01, మిరాట్‌లో రూ.95.47, ముజఫ్ఫర్‌నగర్‌లో రూ.95.47, పామ్లిక్‌లో రూ.95.47కు ధరలు చేరుకున్నాయి. పశ్చిమాసియాలో మళ్లీ ఉద్రిక్తతలు పెరగడం, అంతర్జాతీయ మార్కెట్లో ఎల్ఎన్జీ ధరలు భారీగా పెరగడం తాజా ధరల పెంపునకు ప్రధాన కారణమని ఐజీఎల్ వెల్లడించింది. పశ్చిమాసియా సంక్షోభం ప్రారంభమైన తర్వాత సీఎన్జీ ధరలు పెరగడం ఇది ఐదోసారి. మే 15 నుంచి ఇప్పటివరకు నాలుగు విడతల్లో ధరలు పెరిగాయి. తాజా పెంపుతో ఢిల్లీ, పరిసర ప్రాంతాల్లో వేలాది మంది సీఎన్జీ వాహనదారులపై అదనపు భారం పడనుంది. సీఎన్జీతో నడిచే ప్రైవేటు కార్లు, ట్యాక్సీలు, ఆటోలు, వాణిజ్య వాహనాల నిర్వహణ వ్యయం పెరగనుంది. దీంతో ఈ భారం చివరికి ప్రయాణికులపై పడనుంది. అంతర్జాతీయంగా ఎల్ఎన్జీ ధరలు సంక్షోభానికి ముందు స్థాయిలో పోలిస్తే దాదాపు రెట్టింపయ్యాయని ఐజీఎల్ తెలిపింది. సీఎన్జీ సరఫరాకు అవసరమైన సహజ వాయువులో గణనీయమైన భాగాన్ని దిగుమతి చేసుకున్న ఎల్ఎన్జీ ద్వారానే సమకూర్చుకుంటున్నాయని పేర్కొంది. హోర్మూజ్ జలసంధి మీదుగా ఎల్ఎన్జీ కార్గో రవాణాకు అంతరాయం ఏర్పడటంతో ధరలు ఒక్కసారిగా పెరిగాయని వివరించింది. అలాగే, శీతాకాలం సమీపిస్తుండటంతో యూరప్ దేశాలు సహజ వాయువు నిల్వలను పెంచుకునేందుకు ప్రయత్నిస్తున్నాయని చెప్పింది. దీంతో ఎల్ఎన్జీ ధరలకు రెక్కలాల్చి సీఎన్జీ సరఫరా వ్యయం గణనీయంగా పెరిగిందని పేర్కొంది. ఈ కారణంగానే రేట్లు పెంచాల్సిన పరిస్థితి నెలకొందని ఐజీఎల్ వెల్లడించింది.

నేపాల్ వరదలపై మల్లికార్జున ఖర్చే ఆందోళన

తక్షణ సాయం అందించాలని మోడీకి లేఖ

న్యూఢిల్లీ, ఆగస్టు 29: నేపాల్‌లో సంభవించిన విధ్వంసకర వరదలపై కాంగ్రెస్ అధ్యక్షుడు, రాజ్యసభలో ప్రతిపక్ష నేత మల్లికార్జున ఖర్చే తీవ్ర ఆందోళన వ్యక్తం చేశారు. ఈ మేరకు ప్రధానమంత్రి నరేంద్ర మోదీ, కేంద్ర హోంశాఖ మంత్రి అమిత్ షాకు ఆయన లేఖ రాశారు. నేపాల్‌లో భారీ వరదల కారణంగా పెద్ద ఎత్తున ప్రాణ, ఆస్తి నష్టం సంభవించిందని ఖర్చే పేర్కొన్నారు. వరదల కారణంగా 500 మందికి పైగా ప్రాణాలు కోల్పోగా, దాదాపు 1,000 మందికి పైగా గల్లంతైతూ ఖర్చే తన లేఖలో తెలిపారు. వేలాది మంది ప్రజలు ఆహారం, మందులు, నివాసం, ఇతర అత్యవసర సదుపాయాల కోసం తీవ్ర ఇబ్బందులు ఎదుర్కొంటున్నారని ఆవేదన వ్యక్తం చేశారు. ఈ విపత్తు పరిస్థితుల్లో భారత ప్రభుత్వం నేపాల్ ప్రభుత్వంతో సమన్వయం చేసుకుని బాధితులకు అవసరమైన మానవతా, సహాయక చర్యలను అందించాలని ఖర్చే కోరారు. వరద ప్రభావిత ప్రాంతాల్లో సహాయక చర్యలను వేగవంతం చేసి, బాధితులకు అవసరమైన ఆహారం, మందులు, నివాసం వంటి అత్యవసర సదుపాయాలు అందేలా చూడాలని విజ్ఞప్తి చేశారు. ఆదేవిధంగా వరదల కారణంగా నేపాల్‌లోని వివిధ ప్రాంతాల్లో భారతీయులు, భారతీయ మూలాలన్న వ్యక్తులు కూడా చిక్కుకుపోయారని ఖర్చే తెలిపారు. వారిని గుర్తించి సురక్షితంగా భారత్‌కు తరలించేందుకు రెస్క్యూ, తరలింపు చర్యలను ముమ్మరం చేయాలని కేంద్ర ప్రభుత్వాన్ని కోరారు. నేపాల్‌లో నెలకొన్న విపత్తు పరిస్థితుల్లో భారత ప్రభుత్వం వేగంగా స్పందించి సహాయక చర్యలు చేపట్టాల్సిన అవసరం ఉందని ఖర్చే తన లేఖ ద్వారా స్పష్టం చేశారు. బాధిత ప్రజలకు మానవతా దృక్పథంతో అవసరమైన అన్ని రకాల సహాయాన్ని అందించాలని కేంద్రాన్ని కోరారు.



ఉపాధి హామీ ద్వారా ఫారం పాండ్ నిర్మాణం



ఉద్యమ కేరటం, ఆసిఫాబాద్ రూరల్: మండలంలోని రాజంపేట గ్రామపంచాయతీ పరిధిలోని గొడవెల్లి మహాత్మా జ్యోతిబా పూలే బాలుర హాస్టల్ సమీపంలో ఉన్న రైతు మంతన బాపు పొలంలో ఉపాధి హామీ పథకం ద్వారా ఫారం పాండ్ (పంట కుంట) నిర్మాణ పనులను రాజంపేట సర్పంచ్ పోచయ్య, వార్డు సభ్యులతో కలిసి శనివారం ప్రారంభించారు. ఈ సందర్భంగా సర్పంచ్ పోచయ్య మాట్లాడుతూ భూగర్భ జలాల పెంపు, రైతులకు సాగునీటి సౌకర్యం కల్పించడమే లక్ష్యంగా ఈ పనులు చేపట్టినట్లు తెలిపారు. "నీరు నిల్వ చేస్తే - భవిష్యత్తు నిలుస్తుంది... మన గ్రామం - మన అభివృద్ధి" అనే నినాదంతో ప్రతి ఒక్కరూ నీటి సంరక్షణలో భాగస్వాములు కావాలని పిలుపునిచ్చారు. ఈ కార్యక్రమంలో వార్డు సభ్యుల జిల్లా కన్వీనర్ గులాం జావిద్, వార్డు సభ్యులు జబిర్ కిషోర్, తిరుసూల నానయ్య, పంచాయతీ కార్యదర్శి సాయి కుమార్, రమేష్, ఉపాధి హామీ కూలీలు పాల్గొన్నారు.

రైతులు విత్తన వివరాలు ఆన్ లైన్ లో నమోదు చేయించుకోవాలి

ఉద్యమ కేరటం, తాండూర్: సన్న రకం వరి సాగు చేస్తున్న రైతులు విత్తన కొనుగోలు వివరాలను సంబంధిత విత్తన డిలర్ల ద్వారా ఆన్ లైన్ లో నమోదు చేయించుకోవాలని తాండూర్ మండల వ్యవసాయ అధికారి కె.సుష్య సూచించారు. సెప్టెంబర్ 10వ తేదీలోగా వివరాలను నమోదు చేయించుకోవాలని తెలిపారు. డిజిటల్ క్రాప్ సర్వేలో భాగంగా ప్రతి రెవెన్యూ గ్రామానికి ఒక వాలంటీర్ ను ఎంపిక చేసి, వారికి శిక్షణ ఇచ్చినట్లు పేర్కొన్నారు. వాలంటీర్లు గ్రామంలోని సర్వే నంబర్ వారిగా రైతులు సాగు చేస్తున్న పంటల వివరాలను డిజిటల్ క్రాప్ సర్వేలో నమోదు చేస్తారని అన్నారు. రైతులు వాలంటీర్లకు సహకరించి తమ పొలాల్లో సాగు చేస్తున్న పంటల వివరాలను సక్రమంగా నమోదు చేయించుకోవాలని కోరారు. విత్తన కొనుగోలు వివరాలతో పాటు డిజిటల్ క్రాప్ సర్వేలో నమోదైన పంట వివరాలను సంబంధిత మార్కెటింగ్ అధికారులకు అందజేయ నున్నట్లు తెలిపారు. ప్రభుత్వ నిబంధనల ప్రకారం ఆర్తత కలిగిన సన్న రకం వరి రైతులకు ప్రభుత్వం ప్రకటించిన బోసన్ ప్రయోజనం అందించేందుకు ఈ వివరాలు ఉపయోగపడతాయని వివరించారు.



అచలాపూర్ లో ఘనంగా జాతీయ క్రీడా దినోత్సవం



ఉద్యమ కేరటం, తాండూర్: మండలంలోని అచలాపూర్ జిల్లా పరిషత్ సెకండరీ పాఠశాలలో జాతీయ క్రీడా దినోత్సవాన్ని శనివారం ఘనంగా నిర్వహించారు. ఈ సందర్భంగా హాకీ క్రీడాకారుడు ధ్యాన్ చంద్ చిత్రపటానికి పూలమాలలు వేసి నివాళు లర్పించారు. అనంతరం పాఠశాల హెచ్ఎం ఉమాదేవి మాట్లాడుతూ ధ్యాన్ చంద్ ను విద్యార్థులు ఆదర్శంగా తీసుకొని క్రీడల్లో రాణించాలన్నారు. పాఠశాల విద్యార్థులకు కబడ్డీ, వాలీబాల్ పోటీలు నిర్వహించారు. గెలుపొందిన విద్యార్థులకు బహుమతులు అందజేశారు. ఈ కార్యక్రమంలో పాఠశాల పిడి సాంబమూర్తి, ఉపాధ్యాయులు శ్రీనివాస్ గౌడ్, సుధాకర్, సురేందర్, రాజ్యలక్ష్మి తదితరులు పాల్గొన్నారు.

గ్రీన్ ఫీల్డ్ హైవేపై వరుస ప్రమాదాలు

భయాందోళనలో వాహనదారులు

ఉద్యమ కేరటం, సత్తుపల్లి: ఖమ్మం జిల్లా వేదసూరు మండల పరిధిలోని అడస రైపాడు సమీపంలో గ్రీన్ ఫీల్డ్ హైవేపై శనివారం రోడ్డు ప్రమాదం చోటుచేసుకుంది. లారీని వెనుక నుంచి కారు ఢీకొట్టడంతో కారు ముందు భాగం నుజ్జునుజ్జియింది. ప్రమాద సమయంలో ఎయిర్ బ్యాగ్స్ తెరుచుకోవడంతో పెనుప్రమాదం తప్పింది. ఈ ఘటనలో కారులో ప్రయాణిస్తున్న ఒకరికి గాయాలయ్యాయి. గ్రీన్ ఫీల్డ్ హైవేపై తరచూ రోడ్డు ప్రమాదాలు చోటుచేసుకుంటుండటంతో వాహనదారులు భయాందోళనకు గురవుతున్నారు. ఇటీవల కాలంలో వరుసగా ప్రమాదాలు జరుగుతున్న పుటికి సంబంధిత అధికారులు కారణాలను గుర్తించి తగిన చర్యలు తీసుకోవడంపై దృష్టి సారించాలని వాహనదారులు కోరుతున్నారు. హైవేపై ప్రమాదాలు ఎందుకు జరుగుతున్నాయనే విషయాన్ని అధికారులు క్షేత్రస్థాయిలో పరిశీలించి, ప్రమాదాలకు కారణమవుతున్న అంశాలను గుర్తించాలని పేర్కొంటున్నారు. ప్రమాదాల నివారణకు అవసరమైన భద్రత చర్యలు, హెచ్చరిక బోర్డులు, వేగ నియంత్రణ చర్యలు చేపట్టి ప్రయాణికుల భద్రతకు భరోసా కల్పించాలని వాహన దారులు విజ్ఞప్తి చేస్తున్నారు.



ఫీజుల బకాయిలు వెంటనే విడుదల చేయాలి

ఆసిఫాబాద్ లో నిరసన దీక్ష

ఉద్యమ కేరటం, ఆసిఫాబాద్ టౌన్: రాష్ట్రంలోని పేద, మధ్యతరగతి విద్యార్థుల హక్కుల సాధన కోసం భారతీయ జనతా పార్టీ (బీజేపీ) తెలంగాణ రాష్ట్ర శాఖ పిలుపుమేరకు "ఫీజుల బకాయి.. బీజేపీ లదాయి" నినాదంతో కొమరం భీం ఆసిఫాబాద్ జిల్లా కేంద్రంలోని తెలంగాణ తల్లి విగ్రహం వద్ద బీజేపైఎం ఆధ్వర్యంలో నిరసన దీక్ష నిర్వహించారు. ఈ సందర్భంగా నాయకులు మాట్లాడుతూ కాంగ్రెస్ ప్రభుత్వం అధికారంలోకి వచ్చాక ఇచ్చిన హామీలను తుంగలో తొక్కి విద్యార్థుల భవిష్యత్తుతో చెలగాట మాడుతోందని, పెండింగ్ లో ఉన్న ఫీజు రీయంబర్స్ మెంట్ బకాయిలను ప్రభుత్వం వెంటనే విడుదల చేసి విద్యవ్య

వస్థలోని సమస్యలను తక్షణమే పరిష్కరించాలని డిమాండ్ చేశారు. పెండింగ్ బకాయిలు చెల్లించకపోవడం వల్ల పేద విద్యార్థుల చదువులకు, స్టర్డిఫికెట్ల అందజేతకు తీవ్ర ఆటంకం కలుగుతోందని, ప్రభుత్వం వెంటనే స్పందించకపోతే పోరాటాన్ని మరింత ఉధృతం చేస్తామని హెచ్చరించారు. ఈ కార్యక్రమంలో బీజేపీ రాష్ట్ర కార్యవర్గ సభ్యులు అరిగెల నాగేశ్వరరావు, బీజేపైఎం జిల్లా అధ్యక్షుడు సుచిత్ర, బీజేపీ మాజీ జిల్లా అధ్యక్షులు డాక్టర్ కొత్తపల్లి శ్రీనివాస్, ఆసిఫాబాద్ బార్ అసోసియేషన్ అధ్యక్షులు బోసగిరి సతీష్ బాబు, బీజేపీ జిల్లా ప్రధాన కార్యదర్శి కోవా విజయ్, టీఎంసీ తెలంగాణ స్టేట్ బోర్డు మెంబర్ కండ్రే విశాల్, బీజేపీ ఎస్సీ



మోర్చా జిల్లా అధ్యక్షులు అశోక్, ఆసిఫాబాద్ మండల అధ్యక్షులు పెంటయ్య, తిర్పానీ మండల అధ్యక్షులు సారా రమేష్ గౌడ్, కేరమేరి మండల అధ్యక్షులు సెండ్ మేక తుకారాం, జైనుార్ మండల అధ్యక్షులు జ్ఞానేశ్వర్, బీజేపీ

సీనియర్ నాయకులు సప్త శ్రీనివాస్, బీజేపైఎం జిల్లా నాయకులు సంజు, బీజేపైఎం మండల అధ్యక్షులు ఎస్కాన్, అర్జున్ లతో పాటు బీజేపీ, బీజేపైఎం జిల్లా, మండల నాయకులు, కార్యకర్తలు, యువకులు, విద్యార్థులు పాల్గొన్నారు.

లీ సర్వేను వేగవంతం చేయాలి

జిల్లా కలెక్టర్ హరిత

ఉద్యమ కేరటం, దహాగాం:

దహాగాం మండలంలోని అమర్ గొండ గ్రామంలో శరవేగంగా జరుగుతున్న భూ రీ-సర్వే పనులను జిల్లా కలెక్టర్ కే. హరిత శనివారం క్షేత్రస్థాయిలో పరిశీలించారు. గ్రామంలోని వ్యవసాయ భూముల అనుభవ వైశాల్యం, గ్రౌండ్ ట్రూతింగ్ పనులు, పొలిమేరలు మరియు ప్రభుత్వ భూములను స్వయంగా తనిఖీ చేసి అధికారులతో సమీక్షించారు. సర్వేలో ఉపయోగిస్తున్న జీ ఎస్ ఎస్ రోవర్ పరికరాల పనితీరును, కంప్యూటర్ పాఠ్యంపై పరిశీలించిన కలెక్టర్,



క్షేత్రస్థాయిలో సాంకేతిక పరికరాల వినియోగం మరియు ఖచ్చితత్వంపై సర్వే సిబ్బందిని వివరాలు అడిగి

తెలుసుకున్నారు. గ్రామ ఎన్క్విర్ట్, ప్రభుత్వ భూముల పరిమాణం మరియు సర్వే నంబర్ సమస్యలపై అధికారులకు సూచనలిచ్చారు. అనంతరం సానిక రైతులతో, గ్రామస్థులతో నేరుగా మాట్లాడి, రీ-సర్వేపై వారి అభిప్రాయాలు, అభ్యంతరాలను స్వీకరించారు. ఈ సందర్భంగా జిల్లా కలెక్టర్ మాట్లాడుతూ రీ-సర్వేలో భూ సరిహద్దుల ఖచ్చితమైన నిర్ధానణ, రికార్డుల సమగ్ర పరిశీలన, రైతుల భాగస్వామ్యం కీలకమని పేర్కొన్నారు. పనులను ఎలాంటి పొరపాట్లకు తావులేకుండా అత్యంత పారదర్శకంగా, నిబంధనల ప్రకారం నిర్వీత గడువులోగా పూర్తి చేయాలని ఆదేశించారు. ఈ కార్యక్రమంలో సర్వే అండ్ ల్యాండ్ రికార్డ్స్ సహాయ సంచాలకులు వినయ్ కుమార్, డిప్యూటీ ఇన్ స్పెక్టర్ ఆఫ్ సర్వే రామేశ్వర్, మండల సర్వేయర్ ధనేరాజ్, రెవెన్యూ సిబ్బంది పాల్గొన్నారు.

బీసీల గొంతు నొక్కుతున్న కేంద్ర గెజిట్ నోటిఫికేషన్

ఉద్యమ కేరటం, అదిలాబాద్: జనగణన-2027కు సంబంధించి కేంద్ర ప్రభుత్వం విడుదల చేసిన గెజిట్ నోటిఫికేషన్ లో బీసీలకు ప్రత్యేక కాలమ్ కేటాయించక పోవడం అన్యాయమని జిల్లా యువజన కాంగ్రెస్ సోషల్ మీడియా కోఆర్డినేటర్ శ్రీకర్ గౌడ్ అన్నారు. శనివారం జిల్లా కేంద్రంలో ఏర్పాటు చేసిన సమావేశంలో మాట్లాడుతూ, పార్లమెంట్ లో బీసీ కులగణన చేపడతామని హామీ ఇచ్చిన కేంద్ర ప్రభుత్వం, ప్రస్తుతం విడుదల చేసిన నోటిఫికేషన్ లో బీసీలకు తగిన ప్రాధాన్యం ఇవ్వలేదని విమర్శించారు. ప్రతి ఇంటి నుంచి వివరాలు సేకరించేందుకు 40 ప్రశ్నలతో కూడిన నోటిఫికేషన్ విడుదల చేయగా, 10వ ప్రశ్నలో ఎస్సీ, ఎస్టీ, ఇతర కులాలు అనే అక్షరాలు మాత్రమే ఉన్నాయని తెలిపారు. దేశ జనాభాలో గణనీయమైన సంఖ్యలో ఉన్న బీసీ, ఓబీసీల కోసం ప్రత్యేక కాలమ్ లేకపోవడం ఆందోళనక

రమన్నారు. బీసీల జనాభాపై ఖచ్చితమైన లెక్కలు లేకపోతే సంక్షేమ పథకాలు, బడ్జెట్ కేటాయింపులు, విద్యా, ఉద్యోగ రిజర్వేషన్ లో అన్యాయం జరిగే ప్రమాదం ఉందన్నారు. సానిక సంస్థల్లో బీసీలకు దక్కని రాజకీయ ప్రాతినిధ్యంపై కూడా ప్రభావం పడే అవకాశం ఉందని పేర్కొన్నారు. కేంద్ర ప్రభుత్వం తక్షణమే గెజిట్ నోటిఫికేషన్ను సవరించి బీసీల కోసం ప్రత్యేక ఓబీసీ కాలమ్ ను చేర్చాలని డిమాండ్ చేశారు. తెలంగాణ, బీహార్ రాష్ట్రాల తరహాలో ప్రతి బీసీ కులానికి ప్రత్యేక కోడ్ నంబర్ కేటాయించి డిజిటల్ విధానంలో గణనలను చేపట్టాలని కోరారు. బీసీల హక్కుల కోసం కాంగ్రెస్ పార్టీ నిరంతరం పోరాడు



తుందని, కేంద్రం స్పందించకపోతే బీసీలను ఏకం చేసి ఉద్యమాలు చేపడతామని హెచ్చరించారు.

ఆధునిక సాంకేతిక పరిజ్ఞానాన్ని అందిపుచ్చుకోవాలి

ఎమ్మెల్యే మట్టా రాగమయి

ఉద్యమ కేరటం, సత్తుపల్లి: చదువుతో పాటు విద్యార్థులు ఆధునిక సాంకేతిక పరిజ్ఞానాన్ని అందిపుచ్చుకోవాలని సత్తుపల్లి ఎమ్మెల్యే డాక్టర్ మట్టా రాగమయి అన్నారు. మండలంలోని గంగారం గ్రామంలోని సాయి స్కూర్ ఇన్ స్టిట్యూట్ ఆఫ్ టెక్నాలజీలో శనివారం నిర్వహించిన ఓరియం టెషన్ కార్యక్రమం నిర్వహించారు.



ఈ కార్యక్రమానికి సత్తుపల్లి ఎమ్మెల్యే మట్టా రాగమయి దయానంద్, అశ్వారావుపేట ఎమ్మెల్యే జారే ఆదినారాయణ, రాష్ట్ర కాంగ్రెస్ నాయకులు డాక్టర్ మట్టా దయానంద్ ముఖ్య అతిథులుగా హాజరయ్యారు. ఈ సందర్భంగా ఎమ్మెల్యే మట్టా రాగమయి దయానంద్ సూతన విద్యార్థులకు శుభాకాంక్షలు తెలిపారు.

ఇంజనీరింగ్ విద్యార్థులు భవిష్యత్తులో ఉన్నత లక్ష్యాలను సాధించాలని ఆకాంక్షించారు. విద్యార్థి దశ నుంచే క్రమశిక్షణ, పట్టుదల, ఆత్మవిశ్వాసంతో ముందుకు సాగితే జీవితంలో విజయాలను సాధించవచ్చని పేర్కొన్నారు. విద్యార్థులు తల్లిదండ్రుల ఆశయాలను నెరవేర్చడంతో పాటు సమాజానికి ఉపయోగపడే

నిపుణులుగా ఎదగాలని సూచించారు. ప్రస్తుత పోటీ ప్రపంచంలో సాంకేతిక నైపుణ్యాలతో పాటు కమ్యూనికేషన్ స్కిల్స్, నాయకత్వ లక్షణాలు, సామాజిక బాధ్యతను పెంపొందించుకోవాలని అన్నారు. రాష్ట్ర కాంగ్రెస్ నాయకులు మట్టా దయానంద్ మాట్లాడుతూ విద్యార్థులు తమకు లభించిన అవకాశాలను సద్వినియోగం చేసుకుని ఉన్నత లక్ష్యాలను నిర్దేశించుకోవాలని సూచించారు. విద్యతో పాటు క్రమశిక్షణ, నైతిక విలువలను అలవర్చుకుని సమాజానికి ఉపయోగపడే పౌరులుగా ఎదగాలని ఆకాంక్షించారు. అశ్వారావుపేట ఎమ్మెల్యే జారే ఆదినారాయణ మాట్లాడుతూ యువత దేశ భవిష్యత్తుకు కీలకమని, విద్యార్థులు తమ ప్రతిభను నిరూపించుకునేందుకు అందుబాటులో ఉన్న అవకాశాలను సద్వినియోగం చేసుకోవాలని సూచించారు. ఈ కార్యక్రమంలో కళాశాల యాజమాన్యం, ప్రిన్సిపాల్, అధ్యాపకులు, సిబ్బంది, విద్యార్థులు తదితరులు పాల్గొన్నారు.

విద్యార్థులకు నాణ్యమైన విద్య బోధించాలి

ఉద్యమ కేరటం, నర్సాపూర్: విద్యార్థులకు నాణ్యమైన విద్య, వసతులు అందించాలని జిల్లా మైనారిటీస్ చైర్మన్ సూఫీ జానీ, జిల్లా మైనారిటీ సంక్షేమ శాఖ అధికారి ఉపేందర్ అన్నారు. మెదక్ జిల్లా నర్సాపూర్ మున్సిపల్ పట్టణంలోని తెలంగాణ మైనారిటీస్ రెసిడెన్షియల్ పాఠశాల, బాలుర జూనియర్ కళాశాలలను శనివారం తనిఖీ చేశారు. ఈ సందర్భంగా పాఠశాలలోని పంటగిరి, నిత్యావసర సరుకుల నిల్వ గదులను పరిశీలించారు. విద్యార్థులకు అందుతున్న భోజనం నాణ్యత, విద్యా ప్రమాణాలు, ఆరోగ్య సంరక్షణ, వసతి సౌకర్యాలపై ఆరా తీశారు. విద్యార్థులకు అన్నిరకాల సౌకర్యాల సక్రమంగా అందేలా చర్యలు తీసుకోవాలని

సూచించారు. అనంతరం బోధన, బోధనేతర సిబ్బందితో సమావేశం నిర్వహించి పాఠశాల, కళాశాల అభివృద్ధికి తీసుకోవాల్సిన చర్యలపై పలు సూచనలు చేశారు. విద్యార్థుల భవిష్యత్తును తీర్చిదిద్దడంలో ప్రతిఒక్కరూ బాధ్యతాయుతంగా పనిచేయాలని పేర్కొన్నారు. పాఠశాల ప్రాంగణంలో పారిశుధ్య నిర్వహణ, విద్యార్థుల క్రమశిక్షణను ప్రత్యేకంగా ప్రశంసించారు. విద్యాసంస్థ పనితీరుపై సంతృప్తి వ్యక్తం చేస్తూ ప్రిన్సిపాల్, సిబ్బంది చేస్తున్న కృషిని అభినందించారు. ఈ కార్యక్రమంలో పాఠశాల ప్రిన్సిపాల్ కొండా మురళి,



వివిధ విభాగాల అధ్యాపకులు, బోధన, బోధనేతర సిబ్బంది తదితరులు పాల్గొన్నారు.

పైవేటు వద్దు.. ప్రభుత్వ బడే ముద్దు



• జిల్లా కలెక్టర్ కే. హరిత • ఆకస్మిక పాఠశాల తనిఖీ చేసిన జిల్లా కలెక్టర్

ఉద్యమ కేరటం, ఆసిఫాబాద్: ప్రభుత్వ పాఠశాలల్లో చదువుతున్న విద్యార్థులందరూ 100 శాతం బడికి వచ్చేలా ఉపాధ్యాయులు, సానిక ప్రజాప్రతినిధులు ప్రత్యేక శ్రద్ధ వహించి నిరంతరం కృషి చేయాలని జిల్లా కలెక్టర్ కే హరిత పిలుపునిచ్చారు. శనివారం దహాగం మండలంలోని చిన్న రావల్లి గ్రామంలో ఉన్న ఎం.పి.సి.ఎస్ పాఠశాలను కలెక్టర్ ఆకస్మికంగా తనిఖీ చేశారు. ఈ సందర్భంగా పాఠశాలలోని తరగతి గదులు, టాయిలెట్లు, రక్షిత మంచినీటి వసతి మిరియం పరిసరాల పరిశుభ్రతను క్షుణ్ణంగా పరిశీలించారు.



బడుల్లో సైతం నాణ్యమైన ఆంగ్ల మాధ్యమ (ఇంగ్లీష్ మీడియం) విద్య అందుబాటులో ఉందనే విషయాన్ని గ్రామీణ ప్రాంత ప్రజల్లోకి విస్తృతంగా తీసుకెళ్లాలని అనేశించారు. ఈ కార్యక్రమంలో సానిక సర్పంచ్, పాఠశాల ప్రధానోపాధ్యాయులు, ఉపాధ్యాయ బృందం, గ్రామ పెద్దలు విద్యార్థులు పాల్గొన్నారు.

సవాళ్లను స్వీకరించి ఉన్నత లక్ష్యాలను సాధించాలి

జిల్లా కలెక్టర్ కుమార్ దీపక్

ఉద్యమ కేరటం, మంచిర్యాల: విద్యార్థులు జీవితంలో ఎదురయ్యే సవాళ్లను ధైర్యంగా స్వీకరించి, సరైన మార్గంలో పయనిస్తూ ఉన్నత లక్ష్యాలను సాధించాలని జిల్లా కలెక్టర్ కుమార్ దీపక్ అన్నారు. శనివారం జిల్లాలోని హజీపూర్ మండలం గుడి పేటలో గల కేంద్రీయ విద్యాలయంలో మేజర్ ధ్యాన్ చంద్ జయంతి సందర్భంగా నిర్వహించిన జాతీయ క్రీడా దినోత్సవం వేడుకలకు మంచిర్యాల నియోజకవర్గ ఎమ్మెల్యే కొక్కిరాల ఫ్రేమ్ సాగర్ రావు, మంచిర్యాల మున్సిపల్ కార్పొరేషన్ మేయర్ ధర్మి మధుకర్, కేంద్రీయ విద్యాలయం ప్రిన్సిపల్ తో కలిసి హాజరయ్యారు. ఈ సందర్భంగా కలెక్టర్ మాట్లాడుతూ కేంద్రీయ విద్యాలయంలో విద్యార్థుల సంఖ్య గతంతో పోలిస్తే దాదాపు రెట్టింపు కావడం సంతోషకరమన్నారు. ప్రస్తుతం 600 మందికి పైగా విద్యార్థులు విద్యనభ్యసిస్తున్నారని తెలిపారు. వివిధ సామాజిక, ఆర్థిక, సాంస్కృతిక నేపథ్యాలకు చెందిన విద్యార్థులు కలిసి చదువుకోవడం ద్వారా పరస్పర అవగాహన, వ్యక్తిత్వ వికాసం పెంపొందుతుందని పేర్కొన్నారు. విద్యతో పాటు క్రీడలు, సంగీతం, నృత్యం, చిత్రలేఖనం, సాంస్కృతిక కార్యక్రమాల్లో విద్యార్థులు చురుకుగా పాల్గొనాలని సూచించారు. విద్యార్థుల సమగ్ర



విద్య కేవలం పాఠ్యాంశాలకే పరిమితం కాకుండా క్రీడలు, సాంస్కృతిక కార్యక్రమాలతో విద్యార్థులను సంపూర్ణ వ్యక్తిత్వం కలిగిన పౌరులుగా తీర్చిదిద్దాలని సూచించారు. విద్యార్థులు అందుబాటులో ఉన్న అవకాశాలను సద్వినియోగం చేసుకుని ఉన్నత స్థాయికి ఎదిగి కుటుంబంతో పాటు సమాజం, జిల్లా, రాష్ట్రం, దేశ అభివృద్ధికి తోడ్పడాలని ఎమ్మెల్యే ఆకాంక్షించారు. ఈ కార్యక్రమంలో మున్సిపల్ కార్పొరేషన్ మేయర్ ధర్మి మధుకర్, కేంద్రీయ విద్యాలయ ప్రిన్సిపల్, ఉపాధ్యాయులు, సంబంధిత అధికారులు, విద్యార్థుల తల్లిదండ్రులు, విద్యార్థులు పాల్గొన్నారు.

వ్యక్తిత్వ వికాసానికి ఇలాంటి కార్యక్రమాలు ఎంతో ఉపయోగపడతాయని అన్నారు. పాఠశాల జీవితం భవిష్యత్తులో ఎదురయ్యే సవాళ్లకు సిద్ధం చేసే వేదికగా నిలుస్తుందని తెలిపారు. మంచిర్యాల ఎమ్మెల్యే కొక్కిరాల ఫ్రేమ్ సాగర్ రావు మాట్లాడుతూ చిన్న వయసు నుంచే విద్యార్థుల్లో నాయకత్వ లక్షణాలు, సృజనాత్మకత, క్రమశిక్షణ, బాధ్యతాయుత భావనలను పెంపొందించాలని అన్నారు. కేంద్రీయ విద్యాలయాలు విద్యార్థులకు బహుభాషా, బహుసాంస్కృతిక వాతావరణాన్ని అందిస్తున్నాయని తెలిపారు.



జలసిరి, ఇందిరమ్మ ఇండ్ల పనులు పకడ్బందీగా చేపట్టాలి

జిల్లా అదనపు కలెక్టర్ పి.చంద్రయ్య

ఉద్యమ కేరటం, మంచిర్యాల: జలసిరి, ఇందిరమ్మ ఇండ్ల నిర్మాణ పనులను పకడ్బందీగా, నాణ్యత ప్రమాణాలతో చేపట్టి నిర్ణీత సమయంలో పూర్తి చేయాలని జిల్లా అదనపు కలెక్టర్ (సానిక సంస్థలు) పి.చంద్రయ్య అధికారులను ఆదేశించారు. శనివారం జైపూర్ మండలం కుందారం గ్రామపంచాయతీలో జలసిరి కార్యక్రమంలో భాగంగా కొనసాగుతున్న పంట కుంట పనులను పరిశీలించారు. పంట కుంటల పనుల పురోగతిని అధికారులను అడిగి తెలుసుకొని భూగర్భ జలమట్టాన్ని పెంచేందుకు ప్రభుత్వం చేపట్టిన జలసిరి పనులను వేగవంతం చేయాలని సూచించారు. పనుల్లో నాణ్యత లోపించకుండా తగిన జాగ్రత్తలు పాటించాలని తెలిపారు. అనంతరం గ్రామపంచాయతీ కార్యాలయంలోని వివిధ రిజిస్టర్లు, రికార్డులను

పరిశీలించారు. ఓటరు జాబితా సమగ్ర సవరణ ప్రక్రియ నిర్వహణ తీరును పరిశీలించి, జాబితాలో పేర్లు సమోదా కాని అర్హులైన పౌరులు సంబంధిత అధికారులను సంప్రదించి తమ వివరాలను సమోదా చేసుకునేలా చర్యలు తీసుకోవాలని సూచించారు. ఇందిరమ్మ ఇండ్ల నిర్మాణ పనులను వేగవంతం చేసి పెండింగ్ పనులను త్వరితగతిన పూర్తి చేయాలని ఆదేశించారు. ప్రభుత్వ సంక్షేమ పథకాల అమలులో అధికారులు, సిబ్బంది సమన్వయంతో పనిచేసి అర్హులైన లబ్ధిదారులకు ప్రభుత్వ పథకాల ప్రయోజనాలు అందేలా చూడాలని తెలిపారు. ఈ కార్యక్రమంలో ఎంపీడిఓ, ఏపీఓ,



పంచాయతీ కార్యదర్శి, సర్పంచ్, టీపీ, క్షేత్రస్థాయి సిబ్బంది తదితరులు పాల్గొన్నారు.

ఘనంగా జాతీయ క్రీడా దినోత్సవ వేడుకలు

ఉద్యమ కేరటం, నర్సాపూర్: ప్రముఖ భారత హాకీ క్రీడాకారుడు, హాకీ దిగ్గజం ధ్యాన్ చంద్ జయంతిని పురస్కరించుకుని నర్సాపూర్ మున్సిపల్ పట్టణ సమీపంలోని పిఘ్ఘ ఉన్నత పాఠశాలలో శనివారం జాతీయ క్రీడా దినోత్సవ వేడుకలను ఘనంగా నిర్వహించారు. ఈ సందర్భంగా పాఠశాల ప్రధానోపాధ్యాయురాలు పి.నాగజ్యోతి మాట్లాడుతూ విద్యతో పాటు



విద్యార్థుల్లో క్రీడా ప్రతిభను వెలికితీసి ప్రోత్సహించాలనే ఉద్దేశంతో గత వారం రోజులుగా పాఠశాలలో వివిధ క్రీడా పోటీలు, సాంస్కృతిక కార్యక్రమాలను నిర్వహించినట్లు తెలిపారు. విద్యార్థులు క్రీడల్లో పాల్గొనడం ద్వారా శారీరక, మానసిక ఆరోగ్యాన్ని పెంపొందించుకోవచ్చని పేర్కొన్నారు. అనంతరం వివిధ క్రీడా పోటీల్లో ప్రతిభ కనబర్చిన విద్యార్థులకు బహుమతులు అందజేశారు. ఈ కార్యక్రమంలో వ్యాయామ ఉపాధ్యాయులు వెంకటేశ్వరమెష్, విద్యార్థులు తదితరులు పాల్గొన్నారు.

ద్విచక్ర వాహనం అదుపుతప్పి ఒకరికి తీవ్ర గాయాలు



ఉద్యమ కేరటం, సత్తుపల్లి: ఖమ్మం జిల్లా సత్తుపల్లి మండలం గంగారం గ్రామంలో ద్విచక్ర వాహనం అదుపుతప్పి సిమెంట్ డ్రైనేజీలో పడటంతో ఓ వ్యక్తికి తీవ్ర గాయాలయ్యాయి. గ్రామానికి చెందిన షేక్ నూర్ అహ్మద్ పొలం పనులు ముగించుకుని ద్విచక్ర వాహనంపై ఇంటికి వస్తుండగా, ఇంటి ముందు ఉన్న సిమెంట్ డ్రైనేజీలోకి వాహనం అదుపుతప్పి వెళ్లడంతో కింద పడిపోయాడు. ఈ ప్రమాదంలో నూర్ అహ్మద్ తలకు బలమైన గాయం కావడంతో తీవ్రంగా గాయపడ్డాడు. సమాచారం అందుకున్న సత్తుపల్లి 108 అంబులెన్స్ సిబ్బంది సంఘటన స్థలానికి చేరుకున్నారు. క్షతగాతుడికి ప్రాథమిక చికిత్స అందించి మెరుగైన వైద్యం కోసం సత్తుపల్లి ప్రభుత్వ ఆసుపత్రికి తరలించారు.

రెండు బైకులు ఢీ.. ఇద్దరికి తీవ్ర గాయాలు



ఉద్యమ కేరటం, సత్తుపల్లి: ఖమ్మం జిల్లా వేంసూర్ మండల పరిధిలోని కల్లూరుగూడెం పామాయిల్ ప్లాక్లో సమీపంలో శనివారం ఘోర రోడ్డు ప్రమాదం చోటుచేసుకుంది. రెండు ద్విచక్ర వాహనాలు ఢీకొనడంతో ఇద్దరు వ్యక్తులు తీవ్రంగా గాయపడ్డారు. మర్దపాడు నుంచి గూడూరు వైపు వెళ్తున్న ద్విచక్ర వాహనాన్ని వెనుక నుంచి వచ్చిన మరో ద్విచక్ర వాహనం ఢీకొట్టడంతో ఈ ప్రమాదం జరిగింది. ప్రమాదంలో భీరపల్లికి చెందిన సత్యనారాయణ రెడ్డి, గూడూరుకు చెందిన కిరణ్ తీవ్రంగా గాయపడ్డారు. సమాచారం అందుకున్న వేంసూర్ 108 సిబ్బంది ఘటనా స్థలానికి చేరుకుని క్షతగాతులకు ప్రథమ చికిత్స అందించారు. అనంతరం మెరుగైన వైద్యం కోసం సత్తుపల్లి ప్రభుత్వ ఆసుపత్రికి తరలించారు.

నేడు హసన్ టాక్సీలో మందకృష్ట మాదిగ పర్యటన

అన్నాభావు సారే విగ్రహ అవిష్కరణ

ఉద్యమ కేరటం, డోంగ్గీ: సామాజిక ఉద్యమ నాయకుడు, మానవ తావాది, ఎమ్మార్సీఎస్ వ్యవసాయక అభివృద్ధి పద్ధతీ మందకృష్ట మాదిగ ఆదివారం కామారెడ్డి జిల్లా డోంగ్గీ మండలంలోని హసన్ టాక్సీ గ్రామంలో పర్యటిం చనున్నారని గ్రామ సర్పంచ్ సక్రేవార్ దత్తు తెలిపారు. ఈ నేపథ్యంలో మానవ తావాదులంతా పెద్ద సంఖ్యలో తరలిరావాలని పిలుపునిచ్చారు. హసన్ టాక్సీ గ్రామంలో లోక్ షాహిర్ అన్నాభావు సారే విగ్రహాన్ని ఏర్పాటు చేయడం, దాని అవిష్కరణకు పద్మశ్రీ మంద కృష్ణ మాదిగ హాజరుకావడం ఎంతో ఆనందంగా ఉందన్నారు. పద్మశ్రీ అవార్డు పొందిన అనంతరం, ఎన్నో చరిత్రకర సాధించిన తర్వాత మందకృష్ట మాదిగ తొలిసారిగా జుక్కల్ నియోజకవర్గానికి వస్తున్నారని తెలిపారు. మాదిగ, మాదిగ ఉపకులాలకు చెందిన ప్రజలతో పాటు మందకృష్ట మాదిగ చేపట్టిన సామాజిక ఉద్యమాలకు మద్దతుగా నిలిచిన ఆరోగ్యశ్రీ, వికలాంగులు, రేషన్ బియ్యం లబ్ధిదారులు సైతం హసన్ టాక్సీకి తరలివచ్చి కార్యక్రమాన్ని విజయవంతం చేయాలని కోరారు.



ప్రభుత్వ ఐటీఐలో 3వ దశ వాక్ ఇన్ అడ్మిషన్లు

సెప్టెంబర్ 5 వరకు అవకాశం

ఉద్యమ కేరటం, బిచ్మండ: ప్రభుత్వ పారిశ్రామిక శిక్షణ సంస్థ (ఐటీఐ), బిచ్మండ ప్రభుత్వ ఐటీఐ, ఏటీసీలతో పాటు ప్రైవేట్ ఐటీఐలో 2026-27 విద్యా సంవత్సరానికి 3వ దశ వాక్ ఇన్ అడ్మిషన్లు నిర్వహిస్తున్నట్లు బిచ్మండ ప్రభుత్వ ఐటీఐ ప్రిన్సిపాల్, కామారెడ్డి జిల్లా కన్వీనర్ జి.ప్రమోద్ కుమార్ తెలిపారు. ఈనెల 29 నుంచి సెప్టెంబర్ 5 వరకు అభ్యర్థులు అడ్మిషన్లకు హాజరుకావచ్చని పేర్కొన్నారు. ప్రభుత్వ, ప్రైవేట్ ఐటీఐల్లో ఖాళీగా ఉన్న స్థానాల మెరిట్ ఆధారంగా భర్తీ చేయనున్నట్లు తెలిపారు. 10వ తరగతి, 8వ తరగతి ఉత్తీర్ణులైన అభ్యర్థులు సంబంధిత ట్రేడ్ కు నిర్దేశించిన విద్యార్హత ప్రకారం ప్రవేశం పొందవచ్చని, కనీస వయస్సు 14 సంవత్సరాలు ఉండాలని తెలిపారు. అభ్యర్థులు ఆన్లైన్లో దరఖాస్తు చేసుకున్న అనంతరం వాక్ ఇన్ అడ్మిషన్లకు హాజరుకావాలని సూచించారు. అన్ని ఒరిజినల్ సర్టిఫికేట్లతో పాటు ఫోర్మల్ నుంచి డౌన్ లోడ్ చేసుకున్న దరఖాస్తు ప్రతిని తీసుకురావాలని తెలిపారు. ఖాళీ స్థాన వివరాలు ప్రతిరోజూ ఉదయం అవ్ డేట్ చేస్తామని, స్థానాల మెరిట్ ఆధారంగా కేటాయిస్తామని పేర్కొన్నారు. వాక్ ఇన్ అడ్మిషన్లకు ఉదయం 11 గంటలలోపు హాజరు కావాలని సూచించారు. ఆన్లైన్ దరఖాస్తుల సమర్పణకు సెప్టెంబర్ 5న మధ్యాహ్నం ఒంటి గంట వరకు గడువు ఉందని తెలిపారు. ఆసక్తి గల అభ్యర్థులు <https://iti.telangana.gov.in> వెబ్సైట్ ద్వారా దరఖాస్తు చేసుకోవాలని కోరారు. అర్హులైన విద్యార్థులు ఈ అవకాశాన్ని సద్వినియోగం చేసుకోవాలని వివరించారు.



భూభారతి రీ-సర్వేను పకడ్బందీగా నిర్వహించాలి



ఉద్యమ కేరటం, గంభీరాపుపేట: మండలంలోని ఖర్బలింగంపల్లి గ్రామంలో కొనసాగుతున్న భూభారతి రీ-సర్వే కార్యక్రమాన్ని తహశీల్దార్ మారుతిరెడ్డి శనివారం క్షేత్రస్థాయిలో పరిశీలించారు. గ్రామంలో జరుగుతున్న భూముల రీ-సర్వే ప్రక్రియను పరిశీలించి, పనుల పురోగతిపై అధికారులను అడిగి తెలుసుకున్నారు. ఈ సందర్భంగా రీ-సర్వేలో భాగంగా చేపడుతున్న భూ వివరాల సేకరణ, భూముల హద్దుల నిర్ధారణ, రికార్డుల పరిశీలన తదితర అంశాలపై ఆరా తీశారు. రీ-సర్వే ప్రక్రియను నిబంధనల ప్రకారం పారదర్శకంగా, సమర్థవంతంగా పూర్తి చేయాలని సూచించారు. భూ యజమానులకు ఎలాంటి ఇబ్బందులు కలగకుండా అవసరమైన చర్యలు తీసుకోవాలని, సేకరించిన భూ వివరాలను పకడ్బందీగా నమోదు చేయాలని ఆదేశించారు. ఆయన వెంట ఆర్ఠిక ప్రశాంత్, తహశీల్దార్ కార్యాలయ సిబ్బంది కర్ణాకర్ తదితరులు ఉన్నారు.

ధనోరా తండాలో తీజ్ పండుగ సందడి ప్రారంభం



ఉద్యమ కేరటం, జైనూర్: సిర్పూర్ (యు) మండలంలోని ధనోరా తండాలో అంబాడీ గిరిజనుల సాంప్రదాయ పండుగ తీజ్ వేడుకల సందడి ప్రారంభమైంది. తండాలో మహిళలు, యువతులు సాంప్రదాయ పద్ధతిలో ప్రత్యేక పూజలు నిర్వహిస్తూ తీజ్ పండుగ వేడుకలకు శ్రీకారం చుట్టారు. తీజ్ పండుగ సందర్భంగా తండా ప్రజలు తమ ఆచారాలను పాటిస్తూ భక్తిశ్రద్ధలతో ప్రత్యేక కార్యక్రమాలు నిర్వహిస్తున్నారు. పండుగ రోజుల్లో సాంప్రదాయ పాటలు, నృత్యాలతో తండాలో సందడి నెలకొననుంది. గిరిజన సంస్కృతి, సాంప్రదాయాలకు ప్రతిగా నిలిచే తీజ్ పండుగను ఘనంగా నిర్వహించేందుకు తండా ప్రజలు ఏర్పాట్లు చేస్తున్నారు.

ఘనంగా మేజర్ థ్యాన్ చంద్ జన్మదిన వేడుకలు

జాతీయ స్థాయి జాడో
ట్రయల్స్ కు ఐదుగురు
క్రీడాకారుల ఎంపిక

ఉద్యమ కేరటం, ఆదిలాబాద్: జాతీయ క్రీడా దినోత్సవం సందర్భంగా జిల్లా యువజన క్రీడల అధికారి దయానంద్ రెడ్డి ఆధ్వర్యంలో హాకీ దిగ్గజం మేజర్ థ్యాన్ చంద్ జన్మదిన వేడుకలను శనివారం జిల్లా కేంద్రంలో ఘనంగా నిర్వహించారు. ఈ కార్యక్రమానికి జిల్లా కలెక్టర్ రాజశ్రీవా, మున్సిపల్ చైర్మన్ బండారి అనూప సతీష్ ముఖ్య అతిథులుగా హాజరయ్యారు. స్థానిక క్రీడాకారులు జిల్లా స్థాయి నుంచి జాతీయ, అంతర్జాతీయ స్థాయికి ఎదిగి దేశానికి కీర్తిప్రతిష్ఠలు తీసుకురావాలని కలెక్టర్ ఆకాంక్షించారు. జిల్లాలో క్రీడల అభివృద్ధికి, క్రీడాకారుల ప్రోత్సాహానికి నిరంతరం కృషి చేస్తున్న డివైఎస్ఐ పర్యవేక్షణలో ప్రముఖ క్రీడాకారులైన దామోదర్ రెడ్డి (స్క్వింక్), బాలు మోహన్ (హాకీ), లింగయ్య (అల్ రౌండర్), అలీ బేగ్ (బాక్సింగ్)లను మున్సిపల్ చైర్మన్ తో కలిసి కలెక్టర్ ఘనంగా సన్మానించారు. అనంతరం డివైఎస్ఐ దయానంద్ రెడ్డి మాట్లాడుతూ జిల్లా నుంచి జాడో ఆటలో



జాతీయ స్థాయిలో వివిధ బరువు తేటగిరిల్లో ఐదుగురు క్రీడాకారులు ఎంపిక కావడం గర్వకారణంగా ఉందన్నారు. ఎంపికైన వారిలో ఎం.హర్షవర్ధన్, రమావత్ తరుణ్, గాజుల సహస్ర, డి.యూన్సి, డి.రాంచరణ్ నాయక్ ఉన్నారుని తెలిపారు. వీరంతా సెప్టెంబర్ 7, 8 తేదీల్లో ఫత్తీస్ గఢ్ లోని

రాయపూర్ లో జరగనున్న భారతదేశ ట్రయల్స్ లో పాల్గొంటారని పేర్కొన్నారు. ఇక్కడ ప్రతిభ చాటిన వారు బ్రెజిల్ లో జరిగే అంతర్జాతీయ స్థాయి పోటీల్లో దేశం తరపున ఆడే అవకాశం దక్కించుకుంటారని వివరించారు. ఈ కార్యక్రమంలో మున్సిపల్ కమిషనర్ జగదీష్ గౌడ్, జాడో

కోచ్ సంగనూర్ రాజు, స్క్వింక్ కోచ్ శ్రీను, అథ్లెటిక్ కోచ్ రమేష్, జిమ్ కోచ్ రమేష్, హాకీ కోచ్ రాంకుమార్, వివిధ క్రీడల కోచ్ లు, విద్యార్థులు, క్రీడాకారులు, స్థానిక నాయకులు బండారి దేవన్న సజయ్ గౌలి, శ్రీకర్ గౌడ్ తదితరులు పాల్గొన్నారు.

ప్రత్యేక సమగ్ర సవరణ ప్రక్రియ వేగవంతం చేయాలి



రాష్ట్ర ప్రధాన ఎన్నికల అధికారి
సుదర్శన్ రెడ్డి

ఉద్యమ కేరటం, మంచెర్యాల: ఓటర్ల ప్రత్యేక సమగ్ర సవరణ ప్రక్రియను వేగవంతం చేయాలని రాష్ట్ర ప్రధాన ఎన్నికల అధికారి సుదర్శన్ రెడ్డి అధికారులను ఆదేశించారు. శనివారం హైదరాబాద్ నుంచి వీడియో కాన్ఫరెన్స్ ద్వారా అన్ని జిల్లాల కలెక్టర్లు, జిల్లా ఎన్నికల అధికారులు, ఈఆర్ఓలు, ఏఈఆర్ఓలతో నోటీసుల జారీ, క్లెయిమ్స్, అభ్యంతరాల పరిష్కారంపై సమీక్ష నిర్వహించారు. నోటీసుల పంపిణీని వేగవంతం చేసి పెండింగ్ లో ఉన్న నోటీసులను సంబంధిత వ్యక్తులకు తప్పనిసరిగా అందజేయాలని సూచించారు. నోటీసులు

అందజేసిన రోజు నుంచి ఏడు రోజుల గడువు పూర్తయిన అనంతరం విచారణ చేపట్టాలని తెలిపారు. ఫిర్యాదులు, అభ్యంతరాలపై నిర్దిష్ట గడువులోగా విచారణ పూర్తి చేయాలని ఆదేశించారు. అనామలీస్, నో మ్యూపింగ్ జాబితాలను గుర్తింపు పొందిన రాజకీయ పార్టీల ఏజెంట్లకు అందుబాటులో ఉంచాలని తెలిపారు. క్లెయిమ్స్, అభ్యంతరాల సందర్భంగా సమర్పించాల్సిన పత్రాలు, ఆధారాలపై ప్రజలకు అవగాహన కల్పించాలని సూచించారు. క్లెయిమ్స్, అభ్యంతరాల ప్రస్తుత స్థితిని రోజువారీగా నోటీసు బోర్డుపై నవీకరించాలని, ప్రక్రియలో పారదర్శకత, జవాబుదారీతనం పాటించాలని తెలిపారు. జిల్లా కలెక్టర్ కుమార్ దీపక్

మాట్లాడుతూ జిల్లాలో అనామలీస్, మ్యూపింగ్ కాని ఓటర్లకు సంబంధించి 1,70,967 నోటీసులు జనరేట్ కాగా, 32,183 నోటీసులు జారీ చేసి యాప్ లో వివరాలు నవీకరించినట్లు తెలిపారు. 394 నోటీసుల హియరింగ్ ప్రక్రియ పూర్తయిందని, పరిష్కారానికి చర్యలు తీసుకుంటున్నామని వివరించారు. భారత ఎన్నికల సంఘం నిబంధనల ప్రకారం నిర్దిష్ట గడువులోగా ప్రక్రియను పూర్తి చేస్తామని తెలిపారు. ఈ కార్యక్రమంలో జిల్లా అదనపు కలెక్టర్ పి.చంద్రయ్య, మంచెర్యాల మున్సిపల్ కార్పొరేషన్ కమిషనర్ అన్వేష్, మండలాల తహశీల్దార్లు, ఎన్నికల సిబ్బంది, సంబంధిత అధికారులు పాల్గొన్నారు.

ప్రజా సంక్షేమంపై ప్రభుత్వం ప్రత్యేక చర్యలు

జిల్లా కలెక్టర్ కుమార్ దీపక్

ఉద్యమ కేరటం, మంచెర్యాల: ప్రజల ఆరోగ్యం, సంక్షేమంపై ప్రభుత్వం ప్రత్యేక దృష్టి సారించి అవసరమైన చర్యలు చేపడుతోందని జిల్లా కలెక్టర్ కుమార్ దీపక్ అన్నారు. శనివారం లక్ష్మణపేట మండల కేంద్రంలోని సామాజిక ఆరోగ్య కేంద్రంలో ప్రతిమ ఆసుపత్రి యాజమాన్యం సౌజన్యంతో ఏర్పాటు చేసిన వెంటిలేటర్ సౌకర్యం కలిగిన అంబులెన్స్ ను మంచెర్యాల ఎమ్మెల్యే ప్రేమ్ సాగర్ రావుతో కలిసి ప్రారంభించారు. ఈ సందర్భంగా కలెక్టర్ మాట్లాడుతూ అత్యవసర వైద్య సేవల కోసం లక్ష్మణపేట ప్రాంత ప్రజలకు ఈ అంబులెన్స్ ఎంతో ఉపయోగకరంగా ఉంటుందని తెలిపారు. సామాజిక ఆరోగ్య కేంద్రంలో అవసరమైన వైద్యులు, సిబ్బంది, వైద్య సేవలను అందుబాటులో ఉంచినట్లు పేర్కొన్నారు. నిరుపేదలకు మెరుగైన వైద్య సేవలు అందించేందుకు ప్రభుత్వం పలు చర్యలు చేపడుతోందన్నారు. ఎమ్మెల్యే ప్రేమ్ సాగర్ రావు మాట్లాడుతూ



ప్రజల సౌకర్యార్థం అంబులెన్స్ ఏర్పాటు చేసిన ప్రతిమ ఆసుపత్రి యాజమాన్యానికి కృతజ్ఞతలు తెలిపారు. విద్య, వైద్య రంగాల అభివృద్ధికి ప్రభుత్వం ప్రత్యేక ప్రాధాన్యత ఇస్తోందన్నారు. పేదలకు కార్పొరేట్ స్థాయి నాణ్యమైన వైద్యం అందించేందుకు రాజీవ్ గాంధీ ఆరోగ్యశ్రీ పథకం ద్వారా కృషి చేస్తున్నట్లు తెలిపారు. లక్ష్మణపేట, దండేపల్లి మండలాల ప్రజలకు అత్యవసర వైద్య సేవలు అందించేందుకు ఈ అంబులెన్స్ ఏర్పాటు చేసినట్లు

చెప్పారు. జిల్లాలో ప్రజలకు అవసరమైన అన్ని రకాల వైద్య సేవలను అందుబాటులోకి తీసుకువస్తున్నామని పేర్కొన్నారు. ఈ కార్యక్రమంలో తహశీల్దార్ దిలీప్ కుమార్, మున్సిపల్ కమిషనర్ విజయకుమార్, మున్సిపల్ చైర్మన్ బండారి అంజలి, వైస్ చైర్మన్ రాజేశ్వరి, సామాజిక ఆరోగ్య కేంద్రం వైద్యాధికారి శ్రీనివాస్, వైద్యులు, అధికారులు, ప్రతిమ ఆసుపత్రి ప్రతినిధులు తదితరులు పాల్గొన్నారు.



పీఆర్ టీఎస్ మహాధర్మాను విజయవంతం చేయండి

ఉద్యమ కేరటం, సిర్పూర్ (యు): ఉపాధ్యాయుల సమస్యలను పరిష్కరించాలని డిమాండ్ చేస్తూ సెప్టెంబర్ 1న హైదరాబాద్ లోని ఇందిరాపార్క్ వద్ద నిర్వహించనున్న మహా ధర్మాను విజయవంతం చేయాలని పీఆర్ టీఎస్ సిర్పూర్ (యు) మండల నాయకులు పిలుపునిచ్చారు. శనివారం ఏర్పాటు చేసిన సమావేశంలో మండల అధ్యక్షులు ఏనుగుల భూమన్న, ప్రధాన కార్యదర్శి అడ జంగం, జిల్లా ఉపాధ్యక్షులు ఆత్రం దత్తు మాట్లాడుతూ ఉపాధ్యాయుల సమస్యల పరిష్కారం కోసం నిర్వహిస్తున్న మహా ధర్మాకు మండలంలోని ఉపాధ్యాయులందరూ అధిక

సంఖ్యలో హాజరై విజయవంతం చేయాలని కోరారు. సీపీఎస్ ను రద్దు చేసి పాత పెన్షన్ విధానాన్ని అమలు చేయాలని, వెంటనీ పీఆర్ టీఎస్ చీఫ్ లించాలని, పెండింగ్ లో ఉన్న ఆరు డీవీలను పరిష్కరించాలని డిమాండ్ చేశారు. ఉపాధ్యాయుల హక్కుల సాధన కోసం చేపడుతున్న ఈ కార్యక్రమంలో ప్రతి ఉపాధ్యాయుడు భాగస్వాములు కావాలని కోరారు. మహా ధర్మాకు అధిక సంఖ్యలో తరలివచ్చి ప్రభుత్వంపై అక్రమీ తీసుకురావాలని పిలుపునిచ్చారు. ఈ కార్యక్రమంలో మండల



కార్యవర్గ సభ్యులు కవిత, స్వప్న తదితరులు పాల్గొన్నారు.

కేశెట్టి సంతోష్ కుమార్ కు గౌరవ డాక్టరేట్

ఉద్యమ కేరటం, తాండూర్: సామాజిక సేవా రంగంలో విశేష సేవలు అందిస్తున్న తాండూర్ మండలానికి చెందిన కేశెట్టి సంతోష్ కుమార్ కు గౌరవ డాక్టరేట్ లభించింది. అభినవ కల్చరల్ సోషల్ సోర్స్స్ ఎడ్యుకేషనల్ అండ్ అగ్రికల్చర్ డెవలప్ మెంట్ ఆర్గనైజేషన్ వ్యవస్థాపక అధ్యక్షుడిగా, ఇండియన్ రెడ్ క్రాస్ సొసైటీ మంచీర్యాల జిల్లా మేనేజ్ మెంట్ సభ్యుడిగా ఆయన సేవలు అందిస్తున్నారు. పుదుచ్చేరిలోని కంబన్ కలైయరంగం ఆడిటోరియంలో శనివారం నిర్వహించిన ‘సామాజిక నాయకులు-దార్శనికుల సమ్మేళనంలో యునైటెడ్ అమెరికన్ యూనివర్సిటీ ఆధ్వర్యంలో సామాజిక సేవలకు గాను కేశెట్టి సంతోష్ కుమార్ కు అంతర్జాతీయ స్థాయిలో అర్పించిన గౌరవం లభించింది. యూనివర్సిటీ డైరెక్టర్, తమిళనాడు మాజీ న్యాయమూర్తి డాక్టర్



కె.వెంకటేశన్ అధ్యక్షతన కార్యక్రమం జరిగింది. ఈ కార్యక్రమానికి తమిళనాడు ప్రభుత్వ ప్రధాన కార్యదర్శి పిఆర్.శంపత్, ప్రపంచ శాంతి సంస్థ, ఐక్యరాజ్యసమితి ప్రతినిధి డాక్టర్ పర్వీందర్ సింగ్, అంతర్జాతీయ న్యాయవాది డాక్టర్ కావేలీ శ్రీనివాసరావు, యూనివర్సిటీ ఉపకులపతి

ప్రొఫెసర్ పి.అమృతవల్లి, భారత స్కాట్స్ అండ్ గైడ్స్ జాతీయ కమిషనర్ డాక్టర్ కె.సుకుమార్, మద్రాస్ హైకోర్టు గౌరవ మధ్యపర్తి డాక్టర్ ఎస్.సిద్ధార్థన్ తదితరులు హాజరయ్యారు. కేశెట్టి సంతోష్ కుమార్ గత 17 ఏళ్లుగా పర్యావరణ పరిరక్షణ, అన్నదానం, వైద్య సహాయం, రక్తదానం,

విద్యా సహాయం, ప్రజా సంక్షేమ కార్యక్రమాలను నిర్వహిస్తున్నారు. ప్రతి సంవత్సరం మట్టి గణపతులు, మొక్కల పంపిణీ కార్యక్రమాలు చేపడుతూ పర్యావరణ పరిరక్షణపై ప్రజల్లో అవగాహన కల్పిస్తున్నారు. యువతను సేవా కార్యక్రమాల్లో భాగస్వాములను చేస్తూ సేవా స్ఫూర్తిని పెంపొందిస్తున్నారు. ఈ సందర్భంగా సంతోష్ కుమార్ మాట్లాడుతూ తనకు లభించిన గౌరవ డాక్టరేట్ ఒక్కరి విజయం కాదని, అభినవ సంస్థ సభ్యులు, దాతలు, అధికారులు, పాత్రికేయులు, తల్లిదండ్రులు, కుటుంబ సభ్యులు, బంధుమిత్రులు, శ్రేయోభిలాషుల సహకారం, ఆశీస్సుల ఫలితమని తెలిపారు. గౌరవం పెరిగిన కొద్దీ బాధ్యత కూడా పెరుగుతుందని, భవిష్యత్తులో మరింత విస్తృతంగా సేవా కార్యక్రమాలు కొనసాగిస్తానని పేర్కొన్నారు.

నాటిన ప్రతి మొక్కను సంరక్షించాలి



ఉద్యమ కేరటం, జైనుర్: వాన మహోత్సవంలో భాగంగా నాటిన ప్రతి మొక్కను సంరక్షించాల్సిన బాధ్యత ప్రతిఒక్కరిపై ఉందని ఉపాధిహామీ ఏపీఓ నగేష్, ఈసీ అంకుష్, జెడ్పీఎస్ఎస్ ఉర్లా మీడియం పాఠశాల ప్రధానోపాధ్యాయురాలు ఐషా బేగం అన్నారు. శనివారం మండల కేంద్రంలోని జెడ్పీఎస్ఎస్ ఉర్లా మీడియం పాఠశాల ఆవరణలో వన మహోత్సవంలో భాగంగా మొక్కలు నాటారు. ఈ సందర్భంగా ఏపీఓ నగేష్ మాట్లాడుతూ

మొక్కలు నాటడంతోనే బాధ్యత పూర్తికాదని, వాటికి క్రమం తప్పకుండా నీరు అందిస్తూ పశువుల నుంచి రక్షణ కల్పించి సంరక్షణ చర్యలు చేపట్టాలని సూచించారు. పర్యావరణ పరిరక్షణకు ప్రతిఒక్కరూ తమవంతు బాధ్యతగా మొక్కలను సంరక్షించాలని పిలుపునిచ్చారు. ప్రధానోపాధ్యాయురాలు ఐషా బేగం మాట్లాడుతూ విద్యార్థులు మొక్కల ప్రాధాన్యతను తెలుసుకుని వాటి సంరక్షణలో భాగస్వాములు కావాలని సూచించారు. పచ్చదనం



పెంపొందించడం ద్వారా పర్యావరణాన్ని పరిరక్షించవచ్చని తెలిపారు. ప్రతి విద్యార్థి కనీసం ఒక మొక్కను దత్తత తీసుకుని దాని సంరక్షణ బాధ్యతను తీసుకోవాలని కోరారు. మొక్కలను సంరక్షించడం ద్వారా భవిష్యత్ తరాలకు స్వచ్ఛమైన, ఆహ్లాదకరమైన వాతావరణాన్ని అందించవచ్చని అన్నారు. ఈ కార్యక్రమంలో ఉపాధిహామీ టీఎం లింగేశ్వర్, షీల్ అసిస్టెంట్ రవి, పాఠశాల సిబ్బంది, విద్యార్థులు తదితరులు పాల్గొన్నారు.

పవర్ గూడలో ఎస్ఐఆర్ గ్రామసభ

ఉద్యమ కేరటం, జైనుర్: మండలంలోని పవర్ గూడ గ్రామపంచాయతీలో ఎస్ఐఆర్ ప్రత్యేక ఓటరు జాబితా సవరణకు సంబంధించిన గ్రామసభను సర్పంచ్ తొడసం రాజేందర్ ఆధ్వర్యంలో శనివారం నిర్వహించారు. గ్రామపంచాయతీ కార్యదర్శుల సహకారంతో నిర్వహించిన ఈ గ్రామసభలో ఓటరు జాబితా సవరణకు సంబంధించిన అంశాలపై గ్రామస్థులకు అవగాహన కల్పించారు. ఈ సందర్భంగా ఓటరు జాబితా సవరణకు సంబంధించి వచ్చిన నోటీసుల

పరిశీలన, కొత్త ఓటర్ల నమోదు, అర్హత లేని వారి పేర్లు తొలగింపు, ఓటర్ల పేర్లు, చిరునామా, వయస్సు తదితర వివరాలలో తప్పులను సరిచేయడం వంటి అంశాలను వివరించారు. అర్హత కలిగిన ప్రతి పౌరుడు ఓటరు జాబితాలో పేరు ఉండే.. లేదో పరిశీలించుకోవాలని, ఏవైనా తప్పులు ఉంటే సంబంధిత అధికారులకు తెలియజేసి సవరణలు చేయించుకోవాలని సూచించారు. అదేవిధంగా 18 సంవత్సరాలు నిండిన యువత తప్పనిసరిగా ఓటరుగా నమోదు చేసుకోవాలని

అన్నారు. ఓటరు జాబితాను పారదర్శకంగా, తప్పులు లేకుండా రూపొందించేందుకు ప్రజలు అధికారులకు సహకరించాలని కోరారు. ఈ కార్యక్రమంలో జైనుర్ మండల తహశీల్దార్ ఆడ బీర్సోవ్, ఏఈఆర్ఓ నందీష్, ఆర్ఐఐ మోహన్, మండల కాంగ్రెస్ పార్టీ అధ్యక్షులు షేక్ రషీద్, జిల్లా కార్యవర్గ సభ్యులు ప్రకాష్, సూపర్ వైజర్ కోటేశ్వర్, బీఎల్ఓ అద్దె రంజన, పోలీస్ అధికారి వీరయ్య, గ్రామపంచాయతీ సిబ్బంది, బీఎల్ఓలు, గ్రామ పెద్దలు, గ్రామస్థులు పాల్గొన్నారు.



ఎలక్ట్రిక్ వాహనాల వినియోగంతో కాలుష్య నియంత్ర

ఏడిఎంఎస్ ఈ-బైక్ షోరూమ్ ప్రారంభం
ఉద్యమ కేరటం, సిరిసిల్ల: ఎలక్ట్రిక్ వాహనాల వినియోగంతో కాలుష్య నియంత్రణకు అందరు సహకరించాలని నాఫ్ సొసైటీ చైర్మన్, గెస్ట్ ఆఫ్ ఆసర్ కొండూరి రవీంద్రరావు, జిందం కళా చక్రపాణి, మున్సిపల్ చైర్మన్, బీఆర్ఎస్ జిల్లా అధ్యక్షుడు తోట ఆగయ్య అన్నారు. సిరిసిల్ల వల్లంబంలో ఏడిఎంఎస్ ఈ-బైక్ శ్రీ ఆంజనేయ ఎలక్ట్రిక్ షోరూమ్ ప్రారంభోత్సవ కార్యక్రమాన్ని శనివారం ఘనంగా నిర్వహించారు. ఈ కార్యక్రమానికి వారు ముఖ్య అతిథులుగా హాజరయ్యారు. వార్డు కౌన్సిలర్ బుర్ర నారాయణ, ప్రముఖ సినీ నటుడు శివం ప్రత్యేక అతిథులుగా పాల్గొని షోరూమ్ నిర్వాహకులకు అభినందనలు తెలిపారు. ఏడిఎంఎస్ వరంగల్-కరీంనగర్ ప్రతినిధి అల్లం ప్రేమ్ రెడ్డి సైతం పాల్గొన్నారు. ఈ సందర్భంగా ఏడిఎంఎస్ ఈ-బైక్ సంస్థ ప్రతినిధులు మాట్లాడుతూ ఆధునిక ఎల్ఎఫ్ఐపీ బ్యాటరీ సాంకేతికతతో పాటు మూడు సంవత్సరాల వారంటీతో ఎలక్ట్రిక్

వాహనాలను వినియోగదారులకు అందిస్తున్నట్లు తెలిపారు. సంస్థలో సుమారు 21 మోడళ్లు ఉండగా, ప్రస్తుతం 12 మోడళ్లు అందుబాటులో ఉన్నాయని అన్నారు. ఆధునిక సాంకేతిక పరిజ్ఞానం, అధునాతన ఫీచర్లతో రూపొందించిన ఏడిఎంఎస్ ఈ-బైక్లు పర్యావరణహిత ఉంటాయని తెలిపారు. పెరుగుతున్న వాహన కాలుష్యాన్ని నియంత్రించేందుకు ప్రజలు ఎలక్ట్రిక్ వాహనాల వినియోగాన్ని పెంచాలని కోరారు. “ఎలక్ట్రిక్ వెహికల్ వాడండి-పొల్యూషన్ కంట్రోల్ చేయండి” అనే సందేశంతో పర్యావరణ పరిరక్షణలో ప్రతిఒక్కరూ భాగస్వాములు కావాలని పిలుపునిచ్చారు. ఈ



కార్యక్రమంలో కాంగ్రెస్ నాయకులు, సిరిసిల్ల కాంగ్రెస్ అధ్యక్షుడు సూర దేవరాజు, వేములవాడ టౌన్ డైరెక్టర్ తూము మధు, షోరూమ్ నిర్వాహకులు తదితరులు పాల్గొన్నారు.

అర్జుల వివరాలు తప్పనిసరిగా నమోదు చేయాలి



ఉద్యమ కేరటం, గంభీరాపుపేట: మండలంలోని దమ్మన్నపేట గ్రామంలో ఎస్ఐఆర్ కార్యక్రమంలో భాగంగా శనివారం విచారణ నిర్వహించారు. తహశీల్దార్ మారుతిరెడ్డి హాజరై ప్రక్రియకు సంబంధించిన వివరాలను క్లుణ్ణంగా పరిశీలించారు. ఈ సందర్భంగా ఎస్ఐఆర్లో నమోదైన వివరాలు, సంబంధిత రికార్డులు, క్లెయిమ్లు, అభ్యంతరాలను పరిశీలించారు. గ్రామస్థులు, సంబంధిత వ్యక్తుల నుంచి వివరాలను స్వీకరించి వాటిపై విచారణ చేపట్టారు. అర్హులైన ప్రతిఒక్కరి వివరాలు సక్రమంగా నమోదయ్యేలా చర్యలు తీసుకోవాలని అధికారులకు సూచించారు. అనంతరం ఆయన మాట్లాడుతూ ఎస్ఐఆర్ ప్రక్రియను పారదర్శకంగా, నిస్పృహతంగా, నిబంధనల ప్రకారం నిర్వహిస్తున్నట్లు తెలిపారు. అర్హత కలిగిన వారి వివరాలను ఎలాంటి పొరపాట్లకు తావులేకుండా క్లుణ్ణంగా పరిశీలించి నమోదు చేయాలని సూచించారు. విచారణ సందర్భంగా ప్రజలు తమకు సంబంధించిన వివరాలు, సందేహాలు, అభ్యంతరాలను అధికారులకు వివరించారు. ప్రజలకు అవసరమైన సూచనలు, సహచారాన్ని అధికారులు అందించారు. ప్రతి దరఖాస్తు, అభ్యంతరం, సంబంధిత పత్రాలను నిబంధనల మేరకు పరిశీలించి తదుపరి చర్యలు చేపట్టనున్నట్లు తెలిపారు. ఈ కార్యక్రమంలో సంబంధిత రెవెన్యూ అధికారులు, సిబ్బంది, గ్రామస్థులు పాల్గొన్నారు.

ఇందిరమ్మ ఇళ్ల గృహ ప్రవేశాలకు ఎమ్మెల్యే కవ్వంపల్లి హాజరు

ఉద్యమ కేరటం, మానకొండూర్ : సొంతింటి కల సాకారమవుతున్న వేళ పేద కుటుంబాల కళ్లలో కనిపించే ఆనందాన్ని చూడటం ద్వారా పొందిన అనుభూతి అనిర్వచనీయమని మానకొండూర్ ఎమ్మెల్యే, టీపీసీసీ ఎస్సీ సెల్ చైర్మన్ డాక్టర్ కవ్వంపల్లి సత్యనారాయణ అన్నారు. ఇల్లంతకుంట మండల కేంద్రంలో ఇందిరమ్మ ఇళ్ల నిర్మాణాలను పూర్తి చేసుకున్న 40 మంది లబ్ధిదారులు శనివారం నిర్వహించిన గృహప్రవేశ కార్యక్రమాల్లో ఎమ్మెల్యే ముఖ్యఅతిథిగా పాల్గొన్నారు. ఈ సందర్భంగా ఎమ్మెల్యే కవ్వంపల్లి సత్యనారాయణ మాట్లాడుతూ ఇల్లంతకుంటలో 40 మంది ఇందిరమ్మ ఇళ్ల లబ్ధిదారులు తమ సొంత ఇళ్లలోకి అడుగుపెట్టడం, ఆ ఆనందోత్సవాల్లో తాను భాగస్వామి కావడం అదృష్టంగా భావిస్తున్నానన్నారు. ఎన్నో ఏళ్లుగా సొంతింటి కోసం ఎదురుచూసిన పేద కుటుంబాలకు ప్రభుత్వం అందగా నిలిచి వారి కలను సాకారం చేస్తోందని తెలిపారు. గృహప్రవేశాల సందర్భంగా లబ్ధిదారుల కుటుంబ సభ్యుల కళ్లలో కనిపించిన ఆనందం తనను ఎంతో సంతోషానికి గురిచేసిందని ఎమ్మెల్యే పేర్కొన్నారు. పేద కుటుంబాలకు సొంత ఇల్లు కల్పించి, వారి జీవితాల్లో భద్రత, ఆత్మగౌరవం, ఆనందం నింపడమే ఇందిరమ్మ ఇళ్ల పథకం లక్ష్యమని అన్నారు. ఈ సంతోషాన్ని, ఈ ఆత్మగౌరవాన్ని పేద ప్రజలకు ఇవ్వాలనే రేవెంట్ రెడ్డి ప్రభుత్వం కోరుకుంటోందని ఆయన చెప్పారు. ఇది కేవలం ఇల్లు కాదు, ఒక భరోసా అని, ఇందిరమ్మ ఇళ్లు పేదవాడి ఆత్మగౌరవానికి ప్రతీక ఎమ్మెల్యే పేర్కొన్నారు. గత ప్రభుత్వం పేదల ఇళ్ల కలను కల్లులుగా మిగిల్చిందని ఆయన విమర్శించారు. కాంగ్రెస్ ప్రభుత్వం అధికారంలోకి రాగానే ప్రతి నియోజకవర్గానికి 3500 ఇందిరమ్మ ఇళ్లు మంజూరు చేసినదని, అర్హులైన ప్రతి ఒక్కరికీ దశలవారీగా ఇల్లు ఇస్తామని ఆయన స్పష్టం చేశారు. ఇందిరమ్మ ఇళ్ల నిర్మాణాలు పూర్తిచేసుకుని గృహప్రవేశాలు చేసుకున్న కుటుంబాలకు ఎమ్మెల్యే శుభాకాంక్షలు తెలిపారు. ఈ సందర్భంగా కొత్త ఇళ్లలోకి అడుగుపెట్టిన లబ్ధిదారులు తమ ఆనందాన్ని ఎమ్మెల్యేతో పంచుకున్నారు. తమకు సొంతింటి కల నెరవేరేందుకు సహకరించిన ప్రభుత్వానికి, అధికారులకు, ప్రజాప్రతినిధులకు కృతజ్ఞతలు తెలిపారు. గృహప్రవేశ కార్యక్రమాలు కుటుంబ సభ్యులు, బంధువులు, స్థానికుల సందడితో ఆనందోత్సాహం మధ్య జరిగాయి. ఈ కార్యక్రమంలో మండల పరిషత్ అభివృద్ధి అధికారి శశికళ, తహశీల్దార్ సురేష్, హౌసింగ్ డీఈ సాజిద్ ఇల్లంతకుంట సర్పంచ్ మామిడి రాజు, ఇల్లంతకుంట ప్రాథమిక వ్యవసాయ సహకార వరపతి సంఘం చైర్మన్ ఊటూర్ వెంకటరమణారెడ్డి, రేపాక, రామాజీపేట, వల్లంపల్లి, వెంకట్రావుపల్లి సర్పంచులు కాత మల్లేశం, చొప్పరి భూమయ్య, నేరేళ్లి విజయ్ గౌడ్, చల్ల నవీన్ రెడ్డి, పార్టీ నాయకులు పసుల వెంకటి, ఎలగందుల ప్రసాద్, తిరుపతి, తూముకుంట రాజేందర్ రెడ్డి, బాల్ రెడ్డి, సుధాకర్ రెడ్డితోపాటు వివిధ గ్రామాల పార్టీ అధ్యక్షులు, నాయకులు, కార్యకర్తలు పాల్గొన్నారు.

నోటు బుక్కుల పంపిణీ

మండల కేంద్రంలోని ప్రభుత్వ జూనియర్ కళాశాలలో శనివారం మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ విద్యార్థులకు నోటు బుక్కులు పంపిణీ చేశారు. అనంతరం అంగన్ వాడీ కేంద్రం భవనాన్ని ఆయన ప్రారంభించారు.

వల్లంపల్లిలో

ఇల్లంతకుంట మండలం వల్లంపల్లి గ్రామంలో నూతనంగా నిర్మించిన గంగోత్రి మహిళా సంఘం (టీవో) భవనాన్ని మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ శనివారం ప్రారంభించారు.

వ్యతిరేకించే ముందు.. విషయం తెలుసుకోండి!

- కావ్ విమర్శలకు అనయా బంగర్ ఘాటు బదులు
- నిబంధనల మేరకే అర్హత పొందానని స్పష్టీకరణ
- ప్రీమియర్ క్రికెట్‌తో పునరాగమనానికి సన్నాహాలు
- భవిష్యత్తులో మహిళల బిగ్ బాష్ లీగ్ లక్ష్యం
- ఉన్నతస్థాయి క్రికెట్‌కు ఇంకా నిరూపించుకోవాల్సిందే

సిడ్నీ, ఆగస్టు 29: మహిళల క్రికెట్‌లోకి తిరిగి వచ్చేందుకు ప్రయత్నిస్తున్న అనయా బంగర్ తనపై వచ్చిన విమర్శలకు స్పందించింది. క్రికెట్ ఆస్ట్రేలియా నిర్ణయాన్ని తప్పుబట్టిన దక్షిణాఫ్రికా స్టార్ ఆల్‌రౌండర్ మారిజాన్ కావ్ వ్యాఖ్యలకు బదులిస్తూ.. “వ్యతిరేకించే ముందు పూర్తి వివరాలు తెలుసుకోండి” అని సూచించింది. తనకు ఎలాంటి అనుచిత ప్రయోజనం లేదని, క్రికెట్ ఆస్ట్రేలియా నిర్దేశించిన మార్గదర్శకాలకు అనుగుణంగానే ముందుకు సాగుతున్నానని పేర్కొంది. అనయా మహిళల క్రికెట్‌లో అదేందుకు అవకాశం కల్పించడంపై ఇటీవల కావ్ తీవ్ర అభ్యంతరం వ్యక్తం చేసింది. క్రికెట్ ఆస్ట్రేలియా నిర్ణయాన్ని ఆమె తప్పుబట్టింది. ఈ నేపథ్యంలో స్పందించిన అనయా.. తన అర్హతకు సంబంధించిన సమాచారాన్ని ఇప్పటికే అందుబాటులో ఉంచినట్లు తెలిపింది. ఈ అంశంపై అభిప్రాయం వ్యక్తం చేసేవారు ముందుగా సంబంధిత నిబంధనలు, వివరాలను పూర్తిగా అర్థం చేసుకోవాలని కోరింది. క్రికెట్ ఆస్ట్రేలియా నుంచి లభించిన అనుమతితో తనకు నేరుగా ప్రొఫెషనల్ జట్టులో చోటు దక్కినట్లు కాదని అనయా స్పష్టం చేసింది. ప్రస్తుతం ఆస్ట్రేలియాలోని రాష్ట్ర లేదా టెర్రీటరీ స్థాయిలో



ప్రీమియర్ క్రికెట్ అదేందుకు అవకాశం లభించిందని తెలిపింది. కొన్ని స్థానిక క్లబ్‌లతో చర్చలు జరుపుతున్నట్లు సమాచారం. భవిష్యత్తులో మహిళల బిగ్ బాష్ లీగ్‌లో ఆడటమే తన ప్రధాన లక్ష్యమని అనయా పేర్కొంది. అయితే అందుకు ముందు క్లబ్ క్రికెట్‌లో రాజించడం, ఫిట్‌నెస్ సాధించడం, తన ఆటతీరుతో సెలెక్షర్ల దృష్టిని ఆకర్షించడం అవసరమని తెలిపింది. తన విషయంలో క్రికెట్ ఆస్ట్రేలియా నిర్ణయం సాధారణ ప్రక్రియలో తీసుకున్నది కాదని అనయా పేర్కొంది. తన వైద్య వివరాలు, శస్త్రచికిత్స చరిత్ర, హార్మోన్, టెస్టోస్టెరాన్ నివేదికలు, క్రికెట్ నేపథ్యం, మ్యూజ్ దృశ్యాలు తదితర అంశాలను పరిశీలించినట్లు తెలిపింది. మాంచెస్టర్ మెట్స్‌పాలిటన్ యూనివర్సిటీకి చెందిన క్రీడా సంస్థకు సంబంధించిన శాస్త్రీయ, అథ్లెటిక్ పనితీరు సమాచారాన్ని కూడా పరిగణనలోకి తీసుకున్నట్లు పేర్కొంది. జూలైలో నిర్వహించిన రక్త పరీక్షలో తన మొత్తం

టెస్టోస్టెరాన్ స్థాయి లీటరుకు 0.6 నానోమోల్‌గా నమోదైందని వెల్లడించింది. అనయా ఉన్నతస్థాయి క్రికెట్‌లోకి తిరిగి వచ్చే అవకాశం భవిష్యత్తులో అమల్లోకి వచ్చే అర్హత నిబంధనలపై ఆధారపడి ఉంటుందని పేర్కొంది. అప్పటివరకు కమ్యూనిటీ లేదా ప్రీమియర్ స్థాయి క్రికెట్‌లో కొనసాగేందుకు అవకాశం ఉందని తెలిపింది. అందువల్ల ప్రస్తుత అనుమతిని మహిళల బిగ్ బాష్ లీగ్ ఒప్పందంగా లేదా ప్రొఫెషనల్, జాతీయ జట్టులో ఎంపికగా భావించకూడదని స్పష్టం చేసింది. తన వ్యక్తిగత ప్రయాణం గురించి కూడా అనయా స్పందించింది. చాలాకాలం పాటు తాను “సర్వైవల్ మోడ్”లో జీవించానని, గతంలో ఎదురైన పరిణామాలను ఇప్పుడు నెమ్మదిగా అర్థం చేసుకుంటూ జీవితాన్ని తిరిగి సర్దుబాటు చేసుకుంటున్నానని పేర్కొంది. ఇకపై ఒక్కో చిన్న అడుగు వేస్తూ తన క్రికెట్ ప్రయాణాన్ని తిరిగి నిర్మించుకోవాలని భావిస్తున్నట్లు తెలిపింది.

47 ఏళ్లకు అరంగేట్రం..

బూరెస్టో: అంతర్జాతీయ క్రికెట్‌లో మరో అరుదైన రికార్డు సమోదైంది. ఐల్ ఆఫ్ మ్యూన్‌కు చెందిన 51 ఏళ్ల స్పిన్నర్ జోయాన్నే హిక్స్ ఏకంగా 96 ఏళ్లుగా చెక్కుచెదరకుండా ఉన్న రికార్డును బద్దలు కొట్టారు. పురుషులు, మహిళలు అనే తేడా లేకుండా అంతర్జాతీయ క్రికెట్‌లో ఐదు వికెట్లు ఘనత సాధించిన అత్యంత వయస్సైన బౌలర్‌గా చరిత్ర సృష్టించారు.

51 ఏళ్ల వయసులో అద్భుత బౌలింగ్

రోమేనియాలోని మొయారా వ్హాసియే క్రికెట్ గ్రౌండ్‌లో గ్రీస్ మహిళలతో జరిగిన టీ20 అంతర్జాతీయ మ్యాచ్‌లో జోయాన్నే హిక్స్ అద్భుత ప్రదర్శన చేశారు. 51 సంవత్సరాల 173 రోజుల వయసులో బరిలోకి దిగిన ఆమె కేవలం 10 పరుగులు ఇచ్చి ఐదు వికెట్లు పడగొట్టారు. ఇది హిక్స్ కెరీర్‌లోనే అత్యుత్తమ బౌలింగ్ ప్రదర్శన. అంతేకాకుండా టీ20 అంతర్జాతీయ క్రికెట్‌లో ఆమెకు ఇది మూడో ఐదు వికెట్లు ఘనత కావడం విశేషం.

5/10తో గ్రీస్ బ్యాటింగ్‌ను కుప్పకూల్చిన హిక్స్

హిక్స్ స్పిన్ ధాటికి గ్రీస్ బ్యాటింగ్ లైసెన్స్ పూర్తిగా కుప్పకూలింది. ఆమె ఐదు వికెట్లు తీసుకోవడంతో గ్రీస్ జట్టు కేవలం 15 ఓవర్లలో 52 పరుగులకే ఆటోట్ అయింది. అనంతరం 53 పరుగుల స్వల్ప లక్ష్యాన్ని ఛేదించేందుకు ఐల్ ఆఫ్ మ్యూన్ జట్టుకు పవర్‌ప్లే సమయం కూడా పూర్తిగా అవసరం కాలేదు. కేవలం తొమ్మిది వికెట్లు తేడాతో ఘన విజయం సాధించింది. దీంతో హిక్స్ వ్యక్తిగత రికార్డుతో పాటు జట్టు విజయానికి కూడా కీలకంగా మారారు.

96 ఏళ్లుగా ఉన్న బెర్ట్ ఐరన్‌మొంగర్ రికార్డు బద్దలు

జోయాన్నే హిక్స్ సాధించిన ఘనతతో 96 ఏళ్ల క్రితం నమోదైన రికార్డు తెరమరుగైంది. అంతర్జాతీయ క్రికెట్‌లో అత్యంత వయసులో ఐదు వికెట్లు తీసిన బౌలర్‌గా ఇంతకాలం ఆస్ట్రేలియా మాజీ స్పిన్నర్ బెర్ట్ ఐరన్‌మొంగర్ పేరు మీద రికార్డు ఉంది. 1932లో దక్షిణాఫ్రికాతో జరిగిన టెస్టు మ్యాచ్‌లో ఐరన్‌మొంగర్ 49 సంవత్సరాల 314 రోజుల వయసులో ఐదు వికెట్లు ఘనత సాధించారు. ఇప్పుడు 51 సంవత్సరాల 173 రోజుల వయసులో హిక్స్ ఐదు వికెట్లు తీసి ఆ రికార్డును అధిగమించారు.



ఒక రోజు ఐరన్‌మొంగర్ రెండు పైవ్ వికెట్లు హాల్స్

1932లో దక్షిణాఫ్రికాతో జరిగిన ఆ మ్యాచ్‌లో బెర్ట్ ఐరన్‌మొంగర్ అద్భుత ప్రదర్శన చేశారు. ఒక రోజు రెండు ఇన్నింగ్స్‌లోనూ 5 వికెట్లకు పైగా తీశారు. తొలి ఇన్నింగ్స్‌లో 6పరుగులకు 5 వికెట్లు, రెండో ఇన్నింగ్స్‌లో 18 పరుగులకు 6 వికెట్లు పడగొట్టారు. ఆ మ్యాచ్‌లో దక్షిణాఫ్రికా 36, 45 పరుగులకే ఆటోట్ కాగా, ఆస్ట్రేలియా 153 పరుగులు చేసి ఇన్నింగ్స్ తేడాతో ఘన విజయం సాధించింది.

47 ఏళ్ల వయసులో అంతర్జాతీయ అరంగేట్రం

జోయాన్నే హిక్స్ అంతర్జాతీయ కెరీర్ కూడా ఎంతో ప్రత్యేకమైనది. ఆమె ఏకంగా 47 ఏళ్ల వయసులో ఐల్ ఆఫ్ మ్యూన్ తరఫున అంతర్జాతీయ క్రికెట్‌లో అరంగేట్రం చేశారు. 2024లో గ్రీస్, మాల్డాతో జరిగిన మ్యాచ్‌లో ఆరు రోజుల వ్యవధిలోనే రెండు ఐదు వికెట్లు ఘనతలు

సాధించారు. మూలాపై ఐదు వికెట్లు తీసినప్పుడు ఆమె వయసు 49 సంవత్సరాల 168 రోజులు. దీంతో అంతర్జాతీయ క్రికెట్‌లో ఐదు వికెట్లు తీసిన అత్యంత వయస్సైన మహిళా బౌలర్‌గా అప్పట్లో రికార్డు సృష్టించారు.

ఇప్పుడు మహిళల రికార్డును దాటి ప్రపంచ రికార్డు

తాజా ప్రదర్శనతో హిక్స్ మరో మెట్టు ఎక్కారు. ఇప్పటివరకు మహిళల విభాగంలో మాత్రమే ఉన్న ఆమె రికార్డు.. ఇప్పుడు పురుషులు, మహిళలు అనే తేడా లేకుండా అంతర్జాతీయ క్రికెట్‌లో అత్యంత వయసులో ఐదు వికెట్లు సాధించిన బౌలర్‌గా మారింది. కేవలం 10 పరుగులకే ఐదు వికెట్లు తీసి గ్రీస్ బ్యాటింగ్‌ను కుప్పకూల్చడంతో పాటు, ఐల్ ఆఫ్ మ్యూన్‌కు ఘన విజయాన్ని అందించడంలో కీలక పాత్ర పోషించారు. 51 ఏళ్ల వయసులో జోయాన్నే హిక్స్ సాధించిన ఈ ఘనత అంతర్జాతీయ క్రికెట్ చరిత్రలో చిరస్థాయిగా నిలిచిపోవంది.



క్రీడాకారులకు మోడీ శుభాకాంక్షలు

న్యూఢిల్లీ, ఆగస్టు 29: జాతీయ క్రీడల దినోత్సవం సందర్భంగా భారత ప్రధాని నరేంద్ర మోదీ క్రీడాభిమానులకు శుభాకాంక్షలు చెప్పారు. యువతరానికి స్ఫూర్తిగా నిలవడంలో క్రీడల ప్రాధాన్యతను పేర్కొన్నారు. నిబద్ధత కలిగిన ప్రతి క్రీడాకారుడిని ప్రశంసించారు. మేజర్ ధ్యాన్‌చంద్‌కు నివాళులర్పించారు. అలాగే భారత మాజీ క్రికెటర్ శిఖర్ ధావన్ కూడా సోషల్ మీడియాలో శుభాకాంక్షలు తెలిపారు. ఈ మేరకు సోషల్ మీడియా వేదికగా ఓ వీడియోను షేర్ చేశారు. ప్రతి క్రీడాకారుడికి.. మీ అంకితభావం, అభిరుచి, పట్టుదల అందరికీ గర్వకారణం. తరతరాలకు స్ఫూర్తినిచ్చే ప్రతిభావంతుడైన దిగ్గజ మేజర్ ధ్యాన్ చంద్‌కు నివాళులర్పిస్తున్నానని ప్రధాని మోదీ పేర్కొన్నారు. క్రీడలు అంటే కేవలం గెలవడం మాత్రమే కాదని నేనెప్పుడూ నమ్ముతా. కలలు కనడం, కష్టపడటం, ఎదురుదెబ్బలను తట్టుకొని ముందుకు సాగడం నేర్పిస్తాయి. జాతీయ క్రీడాదినోత్సవం నాడు యువతను మరింత ఎక్కువగా గేమ్స్ ఆడేలా ప్రోత్సహిద్దాం క్రికెటర్ శిఖర్ ధావన్ అన్నారు.

7 పరుగులకే ఆటౌట్

ఇదేం బ్యాటింగ్ బాబోయ్!

టీ20 చరిత్రలో అత్యల్ప స్కోర్లవే

10 పరుగులకే కుప్పకూలిన రెండు జట్లు

చెత్త రికార్డులో ఐవరీ కోస్ట్ అగ్రస్థానం

మంగోలియా ఖాతాలోనూ రెండు దారుణ స్కోర్లు

స్కోర్ల డెస్క్: టీ20 క్రికెట్ అంటేనే ధనాధన్ సిక్సర్లు.. ఫోర్ల వర్షం.. మెరుపు అర్ధశతకాలు. బ్యాటర్లు బౌలర్లపై విరుచుకుపడి భారీ స్కోర్లు సాధించడం ఈ పొట్టి ఫార్మాట్‌లో సర్వసాధారణం. కానీ కొన్నిసార్లు పరిస్థితి పూర్తిగా తలకిందులవుతుంది. భారీ షాట్లు కొట్టేందుకు బరిలోకి దిగిన బ్యాటర్లు కనీసం క్రీజులో నిలబడలేక ఒక్కొక్కరుగా పెవిలియన్‌కు క్యూ కట్టిన సందర్భాలూ ఉన్నాయి. అంతర్జాతీయ టీ20 చరిత్రలో కొన్ని జట్లు కనీసం రెండంకెల స్కోర్లను కూడా అందుకోలేక అత్యంత దారుణ రికార్డులను మూటగట్టుకున్నాయి. ఈ అవాంఛనీయ రికార్డులో ఐవరీ కోస్ట్ అగ్రస్థానంలో ఉంది. 2024 నవంబర్ 24న నైజీరియాతో జరిగిన మ్యాచ్‌లో లక్ష్య ఛేదనకు దిగిన ఐవరీ కోస్ట్ బ్యాటర్లు పూర్తిగా చేతులెత్తేశారు. ప్రత్యర్థి బౌలర్ల ధాటికి కేవలం 7.3 ఓవర్లలోనే 7 పరుగులకు ఆటౌటయ్యారు. అంతర్జాతీయ టీ20 క్రికెట్‌లో అత్యల్ప జట్టు స్కోరుగా ఇది నమోదైంది. రెండో అత్యల్ప స్కోరు రికార్డును మంగోలియా, ఐల్ ఆఫ్ మ్యూన్ పంచుకున్నాయి. 2024 సెప్టెంబర్ 5న సింగపూర్‌తో జరిగిన మ్యాచ్‌లో తొలవ బ్యాటింగ్ చేసిన మంగోలియా.. ప్రత్యర్థి బౌలింగ్‌ను ఎదుర్కోలేక 10 ఓవర్లలో 10 పరుగులకే ఆటౌట్‌యింది. 2023 ఫిబ్రవరి 26న స్వెయిన్‌తో జరిగిన మ్యాచ్‌లో ఐల్ ఆఫ్ మ్యూన్ పరిస్థితి కూడా ఇలాగే తయారైంది. స్వెయిన్ బౌలర్ల ధాటికి 8.4 ఓవర్లలో 10 పరుగులకే కుప్పకూలింది. ఆ స్వల్ప లక్ష్యాన్ని స్వెయిన్ సునాయాసంగా ఛేదించింది. ఈ జాబితాలో మంగోలియా మరోసారి చోటు దక్కించుకుంది. 2024 మే 8న జపాన్‌తో జరిగిన మ్యాచ్‌లో 8.2 ఓవర్లలోనే 12 పరుగులకు ఆటౌట్‌యింది. దీంతో అంతర్జాతీయ టీ20లో అత్యల్ప స్కోర్ల జాబితాలో మంగోలియా పేరు రెండుసార్లు నమోదైంది. ఐవరీ కోస్ట్ కూడా మరోసారి ఈ అవాంఛనీయ జాబితాలో చేరింది. 2026 మే 24న రువాండాతో జరిగిన మ్యాచ్‌లో 15.2 ఓవర్ల పాటు క్రీజులో ఉన్నప్పటికీ 17 పరుగులకే ఆటౌట్‌యింది. దీంతో రువాండా ఏకపక్ష విజయాన్ని అందుకుంది. సిక్సర్లు, ఫోర్లతో పరుగుల వడద పారే టీ20 క్రికెట్‌లో 7, 10, 12, 17 పరుగులకే జట్టు కుప్పకూలడం క్రికెట్ అభిమానులను ఆశ్చర్యానికి గురిచేసే అంశమే. పొట్టి ఫార్మాట్‌లో ఒక్క చెత్త రోజు ఎదురైతే ఎంతటి దారుణ రికార్డు ఖాతాలో చేరుతుందో ఈ సోర్స్ చెబుతున్నాయి.



ఆసియా క్రీడల ముంగిట భారత బృందానికి షాక్





ప్యారడైజ్ నుంచి యెష నాగుల కట్టమీద పాట విడుదల

నేచురల్ స్టార్ నాని, టాలెంటెడ్ డైరెక్టర్ శ్రీకాంత్ ఓడెల శ్రేణి కాంబినేషన్‌లో తెరకెక్కుతున్న మోస్ట్ అంటెసిపేటెడ్ పాన్ ఇండియా మూవీ 'ది ప్యారడైజ్' నుంచి మేకర్స్ శ్రేణి అవ్‌డేట్‌ను అందించారు. ఈ చిత్రం నుంచి రెండో సింగిల్‌గా మోస్ట్ పాపులర్ ఫోక్ సాంగ్ అయిన 'యెష నాగుల కట్ట మీద' పాటను డిజిటల్ వేదికగా విడుదల చేశారు. తెలంగాణ నేటివిటీని ప్రతిబింబించేలా సాగే ఈ జానపద గీతాన్ని సినిమాలో మరింత మాస్ వైబ్‌తో రీమిక్స్ వెర్షన్‌గా తెరకెక్కించారు. ఇప్పటికే సోషల్ మీడియాలోనూ, ప్రజల నోళ్లలోనూ నానుతున్న ఈ పాటకు అనిరుధ్ రవిచందర్ అందించిన రాకింగ్ మాస్ బీట్స్ ప్రధాన ఆకర్షణగా నిలవనున్నాయి. 'దసరా' బ్లాక్‌బస్టర్ తర్వాత నానితో పాటు తెరపై ఈ పాటకు రాబోయే మాస్ స్టేష్ సినిమాపై అంచనాలను తారాస్థాయికి చేర్చుతున్నాయి. ఈ క్యాచీ సాంగ్‌కు కాన్‌గ్రెస్ శ్యామ్ సాహిత్యాన్ని అందించగా, జంగి రెడ్డి మరియు సింగర్ ప్రభు తమ శక్తివంతమైన గాత్రంతో ప్రాణం పోశారు. ఎస్.ఎల్.వి. సినిమాస్ బ్యానర్‌పై సుధాకర్ చెరుకూరి అత్యంత భారీ బడ్జెట్‌తో నిర్మిస్తున్న ఈ చిత్రం ప్రపంచవ్యాప్తంగా సెప్టెంబర్ 24, 2026న గ్రాండ్‌గా ప్రేక్షకుల ముందుకు రానుంది.



మహేంద్రగిరి వారాహి టెలర్ విడుదల

టాలీవుడ్ నటుడు సుమంత్ హీరోగా, సంతోష్ జాగర్లపూడి దర్శకత్వంలో తెరకెక్కుతున్న డివోషన్‌లో మిస్టరీ థ్రిల్లర్ 'మహేంద్రగిరి వారాహి' ఈ సినిమాకు సంబంధించిన థియేట్రికల్ ట్రైలర్‌ను శుక్రవారం చిత్రబృందం విడుదల చేసిన సంగతి తెలిసిందే. అయితే ఈ ట్రైలర్ సోషల్ మీడియాలో వ్యూస్‌తో దూసుకుపోతుంది. ఇక రాజశ్యామల ఎంటర్టైన్‌మెంట్స్, బ్రిడ్స్ ఫిలిమ్స్ బ్యానర్లపై లక్ష్మణ్, కలివు మధు సంయుక్తంగా నిర్మిస్తున్న ఈ చిత్ర ట్రైలర్‌ను ప్రముఖ డైరెక్టర్ వెంకీ అబ్బూరి ముఖ్య అతిథిగా విచ్చేసి ఆవిష్కరించారు. పరమశివుడి ఆజ్ఞతో మహేంద్రగిరిలో కొలువుదీరిన గ్రామదేవత 'వారాహి మాత' నేపథ్యంతో ఈ కథ సాగుతుంది. మహేంద్రగిరి రాజకుటుంబానికి చెందిన వారు గత 150 ఏళ్లుగా అనుమానాస్పద స్థితిలో వరుసగా మరణిస్తుండటం, ఇదంతా అమృవారి శాపం వల్లే జరుగుతోందనే నమ్మకం చుట్టూ ఈ ట్రైలర్ ఆద్యంతం ఉత్పతనం రేకెత్తిస్తోంది. ఆ రహస్యాన్ని ఛేదించేందుకు హీరో సాహసించే తీరు సినిమాపై ప్రేక్షకుల్లో ఆసక్తిని పెంచుతోంది. ఈ చిత్రంలో వారాహి మాతగా నటి ఐశ్వర్య రాజేష్ అలరించనుండగా, 'స్టార్ బాయ్' సిద్ధు జోన్నలగడ్డ ఒక కీలక పాత్రలో ట్రైలర్‌లో సర్ ప్రైజ్ ఎంట్రి ఇచ్చి అంచనాలను అమాంతం పెంచేశారు. వీరితో పాటు మీనాక్షి గోస్వామి, మాళవిక నాయర్, బ్రహ్మానందం, వెన్నెల కిశోర్, రాజీవ్ కనకాల తదితరులు ముఖ్య పాత్రలు పోషిస్తున్నారు. అనూప్ రూబెన్స్ సంగీతం అందిస్తున్న ఈ సోషియో-ఫాంటసీ థ్రిల్లర్‌ను ప్రపంచవ్యాప్తంగా సెప్టెంబర్ 11, 2026న గ్రాండ్‌గా విడుదల చేయనున్నారు. వారాహికి ఎదురెళ్లి ఈ శాపాన్ని తప్పిస్తాను' అంటున్నారు సుమంత్. మహేంద్రగిరి రాజ వంశస్థులకు వారాహి అమృవారి శాపం ఎలా తగిలింది? అందుకు కారణం ఏంటి? మరి అన్నట్లుగానే ఆ శాపం ఏంటో కథానాయకుడు కనుగొన్నాడా? శాప విమోచనకు ఏం చేశాడు? అన్నది తెలియాలంటే 'మహేంద్రగిరి వారాహి' చూడాల్సిందే. సుమంత్ హీరోగా దర్శకుడు సంతోష్ జాగర్లపూడి తెరకెక్కించిన సోషియో ఫాంటసీ చిత్రమిది. ఐశ్వర్య రాజేష్, మాళవిక నాయర్, తదితరులు కీలక పాత్రలు పోషించారు. ఈ మూవీ సెప్టెంబరు 11న విడుదల కానుంది. ఈ సందర్భంగా శుక్రవారం ట్రైలర్ విడుదలైంది. ఆద్యంతం థ్రిల్ పంచేలా మూవీని తీర్చిదిద్దినట్లు ప్రచార చిత్రం చూస్తే అర్థమవుతోంది.



నాగార్జున వందో సినిమా కింగ్ 100 గ్లింప్స్ విడుదల

అక్కినేని అభిమానులు ఎంతో ఆసక్తిగా ఎదురుచూస్తున్న నాగార్జున కెరీర్‌లోని ప్రతిష్టాత్మక 100వ సినిమా సందడి మొదలైంది. 'కింగ్ 100'గా ప్రచారంలో ఉన్న ఈ ల్యాండ్‌మార్క్ ప్రాజెక్ట్‌కు సంబంధించిన టైటిల్‌ని గ్లింప్స్ ద్వారా రివీల్ చేశారు. సినిమా టైటిల్‌ని 'కింగ్ 100' అని పెట్టడం గమనార్హం. అన్నపూర్ణ స్టూడియోస్ బ్యానర్ పై అక్కినేని ఫ్యామిలీ నిర్మాణంలో తమిళ దర్శకుడు రా కార్తిక్ దర్శకత్వంలో ఈ సినిమా తెరకెక్కుతుంది. నేడు నాగార్జున పుట్టిన రోజు సందర్భంగా సినిమా షర్ట్ గ్లింప్స్ ని రివీల్ చేశారు. చునుచుల్లో రెండు రకాలు.. ఒకటి డబ్బున్న పాళ్లు, మరొకటి డబ్బు లేని పాళ్లు అనే పవర్ ఫుల్ డైలాగ్‌తో నాగార్జునని పరిచయం చేశారు. గ్లింప్స్ చూస్తుంటే డబ్బు లేని ఓ పేదవాడు కనిగొని, మోసాలు చేస్తూ బాగా సంపాదించి కింగ్ స్థాయికి ఎలా ఎదిగాడు అనేది చిత్రంలో చాలా ఇంట్రెస్టింగ్‌గా చూపించనున్నట్లు అర్థమవుతుంది. మరోవైపు చిత్రంలో ఫాదర్ ఎమోషన్ కూడా ఉండబోతుంది అని, నాగార్జున ఇందులో ప్లాష్ బ్యాక్ లో యంగ్ పర్షన్ లో కూడా కనిపించబోతున్నట్లు అర్థమవుతుంది. చిన్న గ్లింప్స్ ఇప్పుడు సోషల్ మీడియాలో ఆసక్తిని రేపుతోంది. కేవలం కొద్ది సెకన్ల వీడియోతోనే చిత్రంపై భారీ హైవేసు క్రియేట్ చేయడంలో మేకర్స్ సక్సెస్ అయ్యారు. ఈ ప్రతిష్టాత్మక ప్రాజెక్ట్‌లో మరో ప్రధాన ఆకర్షణగా నిలుస్తున్న అంశం టబు ఎంట్రి. గతంలో నాగార్జున, టబు కలిసి నటించిన 'సిస్టే పెళ్లాడుతా', 'అవిదా మా అవిదే' వంటి సినిమాలు ప్రేక్షకులను ఎంతగానో ఆకట్టుకున్నాయి. చాలా ఏళ్ల తర్వాత ఈ హిట్ జోడీ మళ్లీ ఒకే సినిమాలో కనిపించబోతుండటంతో అభిమానుల్లో ప్రత్యేకమైన ఆసక్తి నెలకొంది. ఈ సినిమాలో టబు పాత్ర చాలా కీలకంగా ఉంటుందని, కథను చులుపు తిప్పే పవర్‌ఫుల్ క్యారెక్టర్‌లో ఆమె కనిపించనున్నారని సమాచారం. దీంతో నాగ్-టబు కాంబినేషన్‌పై అంచనాలు భారీగా పెరిగాయి. 'నితమ్ ఒరు వానమ్' చిత్రంతో దర్శకుడిగా తనదైన గుర్తింపు తెచ్చుకున్న రా కార్తిక్ ఈ చిత్రాన్ని తెరకెక్కిస్తున్నారు. భావోద్వేగాలకు, కమెడీలతో ఎలిమెంట్స్‌కు సమాన ప్రాధాన్యం ఇస్తూ నాగార్జున 100వ సినిమాను ప్రత్యేకంగా తీర్చిదిద్దుతున్నట్లు తెలుస్తోంది. గ్లింప్స్‌ను ఐడ్లి చూస్తే, దర్శకుడు ఈసారి ఫీల్‌గుడ్ కథకు భిన్నంగా మిస్టరీ, యాక్షన్ అంశాలతో కూడిన కథను ఎంచుకున్నట్లు అంచనా వేస్తున్నారు. ఈ భారీ ప్రాజెక్ట్‌కు రాకీస్టార్ డేవిడ్ ప్రసాద్ సంగీతం అందిస్తున్నారు. ఈ మూవీని డిసెంబర్ 24న విడుదల చేయనున్నట్లు గ్లింప్స్ తో తెలియజేశారు.

నెట్‌ఫ్లిక్స్‌లో స్ట్రీమ్‌కు ఇరుముడి రెడీ

మాస్ మహారాజా రవితేజ హీరోగా, ప్రతిభావంతుడైన దర్శకుడు శివ నిర్వాణ దర్శకత్వంలో తెరకెక్కిన హాల్ టురింగ్ బ్లాక్‌బస్టర్ చిత్రం 'ఇరుముడి'. ప్రముఖ నిర్మాణ సంస్థ మైత్రీ మూవీ మేకర్స్ అత్యున్నత ప్రమాణాలతో నిర్మించిన ఈ చిత్రం ఆగస్ట్ 21న ప్రేక్షకుల ముందుకు వచ్చి అనూహ్య విజయాన్ని సొంతం చేసుకుంది. మొదటి రోజు నుంచే అద్భుతమైన పాజిటివ్ టాక్‌తో బాక్సాఫీస్ వద్ద రికార్డు స్థాయి కలెక్షన్లతో దూసుకుపోతోంది. రవితేజ కెరీర్‌లోనే ప్రత్యేకమైన చిత్రంగా నిలిచిన 'ఇరుముడి', భావోద్వేగాలతో కూడిన కంటెంట్‌తో అన్ని వర్గాల ప్రేక్షకులను థియేటర్లకు రప్పిస్తూ ఘన విజయంతో సక్సెస్‌ఫుల్‌గా రన్ అవుతోంది. పాన్-ఇండియా స్థాయిలో విడుదలైన యాక్ 'టాక్విక్' వంటి భారీ బడ్జెట్ చిత్రం బరిలోకి దిగినప్పటికీ, 'ఇరుముడి' శ్రేణి ఏమాత్రం తగ్గకపోవడం విశేషం. ఆ పోటీని సైతం తట్టుకుని రెండు తెలుగు రాష్ట్రాలతో పాటు ఓవర్సీస్‌లోనూ హాస్‌ఫుల్ జోర్లలతో స్టాండ్-అప్ కలెక్షన్లను రాబడుతోంది. రవితేజ మార్క్ ఎనర్జీతో పాటు త్రినాథ్ పాత్రలో ఆయన పండించిన ఎమోషన్స్, శివ నిర్వాణ బేకింగ్, జీవీ ప్రకాష్ సంగీతం సినిమా విజయానికి ప్రధాన బలంగా నిలిచాయి. థియేటర్లలో ఇంకా కలెక్షన్ల సునామీ కొనసాగుతున్న తరుణంలోనే, ఈ చిత్ర డిజిటల్ స్ట్రీమింగ్ హక్కులకు సంబంధించిన ఆసక్తికరమైన సమాచారం బయటకు వచ్చింది. తాజా సమాచారం ప్రకారం, 'నెట్‌ఫ్లిక్స్' ఈ చిత్ర డిజిటల్ రైట్స్‌ను భారీ ఫ్యాన్స్ ధరకు దక్కించుకుంది. థియేట్రికల్ రన్ ముగిసే సమయానికి, అంటే సెప్టెంబర్ 18 నుంచి 'ఇరుముడి' చిత్రాన్ని నెట్‌ఫ్లిక్స్‌లో అధికారికంగా స్ట్రీమింగ్ చేయనున్నట్లు తెలుస్తోంది. సినిమా విడుదలైన నాలుగు వారాల విండో తర్వాత తెలుగుతో పాటు ఇతర ప్రధాన భాషల్లో కూడా ఇది అందుబాటులోకి రానుంది.

